



ព្រះរាជក្រម

នស/រកម/០១១៦/០០៣៧


យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

ប្រកាសឲ្យប្រើ

ច្បាប់ស្តីពីសុខភាពសត្វ និងផលិតកម្មសត្វ ដែលរដ្ឋសភាបានអនុម័តកាលពីថ្ងៃទី១៦ ខែធ្នូ ឆ្នាំ២០១៥ នាសម័យប្រជុំរដ្ឋសភាលើកទី៥ នីតិកាលទី៥ ហើយដែលព្រឹទ្ធសភាបានពិនិត្យចប់សព្វគ្រប់លើ ទម្រង់និងគតិច្បាប់នេះទាំងស្រុងកាលពីថ្ងៃទី១៤ ខែមករា ឆ្នាំ២០១៦ នាសម័យប្រជុំពេញអង្គលើកទី៤ នីតិកាលទី៣ ហើយដែលមានសេចក្តីទាំងស្រុងដូចតទៅ ៖



ច្បាប់
ស្តីពី
សុខភាពសត្វ
និងផលិតកម្មសត្វ



ជំពូកទី ១
បទប្បញ្ញត្តិទូទៅ

មាត្រា ១._

ច្បាប់នេះមានគោលបំណងដូចតទៅ ៖

- ធានាការគ្រប់គ្រង និងការអភិវឌ្ឍសុខភាពសត្វ និងផលិតកម្មសត្វ
- ការពារសុខភាពមនុស្ស សុខភាពសត្វ សុខុមាលភាពសត្វ និងការពារបរិស្ថាន
- បង្ការទប់ស្កាត់ និងលុបបំបាត់ការឆ្លងរាលដាលជំងឺសត្វ
- ការពារធនធានសត្វ និងពូជសត្វរបស់ជាតិ
- ធានានិរន្តរភាពនៃការផ្គត់ផ្គង់ផលិតផលសត្វប្រកបដោយគុណភាព និងសុវត្ថិភាពសម្រាប់

ទីផ្សារក្នុងស្រុក និងការនាំចេញ ។

មាត្រា ២._

ច្បាប់នេះមានគោលដៅកំណត់ការគ្រប់គ្រងសុខភាពសត្វ និងផលិតកម្មសត្វ នៅព្រះរាជាណាចក្រកម្ពុជា ។

មាត្រា ៣._

ច្បាប់នេះមានវិសាលភាពគ្របដណ្តប់លើវិស័យសុខភាពសត្វ និងផលិតកម្មសត្វ នៅព្រះរាជាណាចក្រកម្ពុជា ។

មាត្រា ៤._

ព្រះរាជាណាចក្រកម្ពុជាកំណត់ថ្ងៃទី ៤ ខែ តុលា រៀងរាល់ឆ្នាំ ជាសត្តទិវាជាតិរួមជាមួយនឹងសត្តទិវាអន្តរជាតិ ។

មាត្រា ៥._

វាក្យសព្ទសំខាន់ៗដែលប្រើក្នុងច្បាប់នេះ ត្រូវបានកំណត់និយមន័យនៅក្នុងសទ្ទានុក្រមដែលជាឧបសម្ព័ន្ធនៃច្បាប់នេះ ។

ជំពូកទី ២
សមត្ថកិច្ចគ្រប់គ្រង

មាត្រា ៦._

ការគ្រប់គ្រងវិស័យសុខភាពសត្វ និងផលិតកម្មសត្វនៅក្នុងព្រះរាជាណាចក្រកម្ពុជា ស្ថិតនៅក្រោមដែនសមត្ថកិច្ចទៅរបស់ក្រសួងកសិកម្ម រុក្ខាប្រមាញ់ និងនេសាទ ។



អង្គភាពជំនាញទទួលបន្ទុកផលិតកម្ម និងបសុព្យាបាល ជាអង្គភាពចំណុះក្រសួងកសិកម្ម រុក្ខាប្រមាញ់ និងនេសាទ ដែលមានសមត្ថកិច្ចគ្រប់គ្រងវិស័យសុខភាពសត្វ និងផលិតកម្មសត្វ ដោយអនុលោមតាមបទប្បញ្ញត្តិនៃច្បាប់នេះ ។

ជំពូកទី ៣

ការអភិវឌ្ឍវិស័យសុខភាពសត្វ និងផលិតកម្មសត្វ

មាត្រា ៧._

ស្ថាប័នមានសមត្ថកិច្ចត្រូវរៀបចំផែនការអភិវឌ្ឍស្តីពី ការគ្រប់គ្រងវិស័យសុខភាពសត្វ និងផលិតកម្មសត្វ ដែលបង្ហាញពីគោលនយោបាយជាតិ យុទ្ធសាស្ត្រ និងកម្មវិធីអភិវឌ្ឍវិស័យសុខភាពសត្វ និងផលិតកម្មសត្វ ដោយមានការចូលរួមពីអ្នកពាក់ព័ន្ធទាំងអស់ ។

ផែនការអភិវឌ្ឍស្តីពីការគ្រប់គ្រងវិស័យសុខភាពសត្វ និងផលិតកម្មសត្វ ត្រូវសម្រេចដោយរាជរដ្ឋាភិបាល និងត្រូវផ្សព្វផ្សាយជាសាធារណៈ ។

មាត្រា ៨._

ផែនការអភិវឌ្ឍស្តីពីការគ្រប់គ្រងវិស័យសុខភាពសត្វ និងផលិតកម្មសត្វ ត្រូវដាក់ចេញនូវគោលដៅរយៈពេលវែង និងអាទិភាពនានា ដើម្បីគ្រប់គ្រងវិស័យសុខភាពសត្វ និងផលិតកម្មសត្វ និងកសាងសមត្ថភាពជំនាញដែលអាចបំពេញភារកិច្ចដូចមានចែងក្នុងច្បាប់នេះ ។

ផែនការអភិវឌ្ឍវិស័យសុខភាពសត្វ និងផលិតកម្មសត្វ ត្រូវលើកឡើងនូវកម្មវិធីអភិវឌ្ឍសំខាន់ៗដូចខាងក្រោម ៖

- ១- ការពង្រឹង និងពង្រីកសេវាកម្មបសុព្យាបាល សុខភាពសាធារណៈបសុព្យាបាល ព្រមទាំងតាមដានជំងឺ និងពង្រឹងកម្មវិធីបង្ការ ទប់ស្កាត់ និងលុបបំបាត់ជំងឺ ។
- ២- ការអភិវឌ្ឍផលិតកម្មសត្វ ផលិតកម្មកែច្នៃបឋមផលិតផលសត្វ ការគ្រប់គ្រងផលិតផលមានដើមកំណើតពីសត្វ និងការចិញ្ចឹមសត្វតាមគ្រប់រូបភាព ព្រមទាំងការលើកកម្ពស់ការបង្កាត់ពូជសត្វ ការអភិរក្ស និងការអភិវឌ្ឍធនធានសេនេទិកពូជសត្វ ។ ក្នុងករណីផលិតកម្មដែលលើសពីការកែច្នៃបឋមក្រសួងកសិកម្ម រុក្ខាប្រមាញ់ និងនេសាទ ត្រូវសហការជាមួយស្ថាប័នមានសមត្ថកិច្ចពាក់ព័ន្ធ ។
- ៣- ការអភិវឌ្ឍទីផ្សារសត្វ និងផលិតផលសត្វ និងការលើកកម្ពស់ប្រព័ន្ធព័ត៌មានផលិតកម្មសត្វ ។
- ៤- ការធានាសុវត្ថិភាពផលិតផលសត្វពីហានិភ័យដែលបណ្តាលមកពីសុខភាពសត្វ និងពង្រឹងគុណភាពផលិតផលសត្វ តាមរយៈការអនុវត្តល្អប្រសើរលើផលិតកម្មសត្វ ។



[Handwritten signature]

៥- ការលើកកម្ពស់ប្រសិទ្ធភាពផលិតកម្ម បសុឱសថ និងចំណីសត្វ វត្ថុធាតុដើម និងសមាសធាតុ នៅក្នុងផលិតកម្មសត្វ ។

៦- ការលើកកម្ពស់ភាពជាដៃគូរវាងផ្នែកសាធារណៈ និងផ្នែកឯកជន ក្នុងវិស័យសុខភាពសត្វ និង ផលិតកម្មសត្វ ។

៧- ការលើកកម្ពស់សេវាកម្មបសុព្យាបាល ប្រព័ន្ធព័ត៌មានសុខភាពសត្វ ការត្រួតពិនិត្យជំងឺសត្វ ការបង្ការ ការទប់ស្កាត់ និងការលុបបំបាត់ជំងឺសត្វ ។

៨- ការលើកកម្ពស់សុខុមាលភាពសត្វ និងសុខភាពសាធារណៈ ការត្រួតពិនិត្យ ការបង្ការ ការទប់ ស្កាត់ និងការលុបបំបាត់ជំងឺស៊ីណូស ។

៩- ការអភិវឌ្ឍធនធានមនុស្ស ហេដ្ឋារចនាសម្ព័ន្ធរូបវន្ត បច្ចេកទេស និងសមត្ថភាពគ្រប់គ្រងក្នុង វិស័យសុខភាពសត្វ និងផលិតកម្មសត្វ ។

១០- ការអភិវឌ្ឍកម្មវិធីស្រាវជ្រាវបច្ចេកវិទ្យា និងវិទ្យាសាស្ត្រ សុខភាពសត្វ និងផលិតកម្មសត្វរួមជា មួយការរក្សា និងការអភិវឌ្ឍចំណេះដឹងប្រពៃណីក្នុងវិស័យសុខភាពសត្វ និងផលិតកម្មសត្វ ។

១១- ការពង្រឹងកិច្ចសហប្រតិបត្តិការសេដ្ឋកិច្ច ជំនួយបច្ចេកទេសវិទ្យាសាស្ត្រក្នុងក្របខ័ណ្ឌជាតិ និង អន្តរជាតិ សម្រាប់ការអភិវឌ្ឍវិស័យសុខភាពសត្វ និងផលិតកម្មសត្វ ។

១២- កម្មវិធីអភិវឌ្ឍផ្សេងទៀតក្នុងក្របខ័ណ្ឌនៃការអភិវឌ្ឍវិស័យសុខភាពសត្វ និងផលិតកម្មសត្វ ។

ជំពូកទី ៤

ជំងឺសត្វ

ផ្នែកទី ១

ជំងឺវិញ្ញត្តិ និងការទប់ស្កាត់


មាត្រា ៩._

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទមានសិទ្ធិចេញសេចក្តីប្រកាសជំងឺសត្វណាមួយ ជាជំងឺវិញ្ញត្តិ តាមសំណើរបស់អង្គភាពជំនាញទទួលបន្ទុកផលិតកម្ម និងបសុព្យាបាល ។

អង្គភាពជំនាញទទួលបន្ទុកផលិតកម្ម និងបសុព្យាបាល ត្រូវរក្សាបញ្ជីឈ្មោះជំងឺវិញ្ញត្តិដែលនឹងត្រូវ ផ្សព្វផ្សាយជាសាធារណៈ ។

មាត្រា ១០._

ប្រជាពលរដ្ឋគ្រប់រូបដែលបានដឹង បានឃើញ ឬសង្ស័យថាសត្វបានឆ្លងជំងឺ ឈឺ ឬស្លាប់ដោយជំងឺ



វិញ្ញត្តិ ឬជំងឺផ្សេងទៀត មានការណ៍យកចិត្តទុកដាក់មានដល់ភ្នាក់ងារសុខភាពសត្វក្នុង មន្ត្រីអង្គភាពជំនាញ ទទួលបន្ទុកផលិតកម្ម និងបសុព្យាបាល ឬអាជ្ញាធរមានសមត្ថកិច្ចដែលនៅជិតបំផុត ។

ប្រសិនបើបុគ្គលឬនីតិបុគ្គលជាម្ចាស់សត្វ ដែលបានដឹង បានឃើញ ឬសង្ស័យថាសត្វបានឆ្លងជំងឺ ឈឺ ឬស្លាប់ដោយសារជំងឺវិញ្ញត្តិ ឬជំងឺផ្សេងទៀត មានកាតព្វកិច្ចផ្តល់ព័ត៌មានជាបន្ទាន់ដល់មន្ត្រីមានសមត្ថកិច្ច ឬអង្គភាពជំនាញទទួលបន្ទុកផលិតកម្ម និងបសុព្យាបាលក្នុងមូលដ្ឋានសាមី ។

មាត្រា ១១._

សត្វដែលបានឆ្លងជំងឺវិញ្ញត្តិ ត្រូវបានហាមការលក់ដូរ ការលែងចោល ការធ្វើចរាចរណ៍ ការបោះបង់ ចោល ការពិឃាតដើម្បីយកផលិតផលធ្វើជាអាហារ លក់ដូរ កែច្នៃ ឬចែកចាយដល់សាធារណជន ។

ករណីសត្វ ឬផលិតផលសត្វដែលសង្ស័យថាបានឆ្លងជំងឺវិញ្ញត្តិ អង្គភាពជំនាញទទួលបន្ទុក ផលិតកម្ម និងបសុព្យាបាល អាចអនុញ្ញាតឲ្យធ្វើចរាចរណ៍បានក្នុងគោលបំណងទប់ស្កាត់ និងលុបបំបាត់ការរីក- រាលដាលនៃជំងឺសត្វ តាមគោលការណ៍ណែនាំរបស់អង្គភាពជំនាញទទួលបន្ទុកផលិតកម្ម និងបសុព្យាបាល ដោយអនុលោមតាមវិធានការបសុព្យាបាល ។

មាត្រា ១២._

អង្គភាពជំនាញទទួលបន្ទុកផលិតកម្ម និងបសុព្យាបាល ត្រូវសម្រេចលើវិធានការអនាម័យ ដើម្បី បង្ការ ការឆ្លងរាលដាលជំងឺវិញ្ញត្តិដូចខាងក្រោម ៖

- ហាមឃាត់ ឬដាក់កំហិតលើការធ្វើចរាចរណ៍សត្វ ផលិតផលសត្វ ឧបករណ៍ សម្ភារបរិក្ខារ ឬ មធ្យោបាយដឹកជញ្ជូនសត្វ និងផលិតផលសត្វ ដែលអាចជាប្រភពចម្លងរោគមកក្នុង ឬទៅក្រៅទីកន្លែង ចិញ្ចឹម ឬទីកន្លែងប្រមូលផ្តុំសត្វដទៃទៀត

- ចាត់វិធានការអនាម័យនៅទីកន្លែងចិញ្ចឹមសត្វ ទីកន្លែងប្រមូលផ្តុំរក្សាសត្វ ទីកន្លែងអាជីវកម្ម សត្វ ទីកន្លែងតាំងលក់ ទីកន្លែងកែច្នៃបឋមផលិតផលសត្វ ឧបករណ៍ សម្ភារ ឬមធ្យោបាយដឹកជញ្ជូនសត្វ និងផលិតផលសត្វ និងទីកន្លែងផ្សេងទៀតដែលសត្វ និងផលិតផលសត្វ ឬទំនិញអាចបង្កហានិភ័យនៃ ការឆ្លងរាលដាលជំងឺវិញ្ញត្តិ ។

មាត្រា ១៣._

ផ្អែកលើសំណើរបស់អង្គភាពជំនាញទទួលបន្ទុកផលិតកម្ម និងបសុព្យាបាល ដើម្បីបង្ការការឆ្លង រាលដាលនៃជំងឺវិញ្ញត្តិ រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវចេញប្រកាសដូចខាងក្រោម ៖

១- ការកំណត់កន្លែងឆ្លងជំងឺសត្វ ។

២- ការកំណត់តំបន់ឆ្លងជំងឺសត្វ ។



Handwritten signature or mark.

៣- ការកំណត់តំបន់ណាមួយក្នុងព្រះរាជាណាចក្រកម្ពុជាជាតំបន់ត្រួតពិនិត្យ ឬតំបន់ទប់ស្កាត់ជំងឺ ។

៤- ការកំណត់តំបន់ណាមួយ ឬទីតាំងជីវសុវត្ថិភាពណាមួយនៅក្នុងព្រះរាជាណាចក្រកម្ពុជាជាតំបន់គ្មានជំងឺ ។

មាត្រា ១៤._

អង្គភាពជំនាញទទួលបន្ទុកផលិតកម្ម និងបសុព្យាបាលត្រូវចាត់វិធានការអនាម័យនៅតាមកន្លែងឆ្លងជំងឺ និងតំបន់ទប់ស្កាត់ជំងឺ ដើម្បីបង្ការ ការឆ្លងរាលដាលជំងឺវិញ្ញត្តិ ដូចខាងក្រោម ៖

- ដាក់កំហិតលើចរាចរណ៍សត្វផលិតផលសត្វ ឧបករណ៍ សម្ភារប្រើប្រាស់ និងមធ្យោបាយដឹកជញ្ជូនពាក់ព័ន្ធដែលអាចធ្វើឲ្យជំងឺឆ្លងរាលដាល

- ហាមឃាត់នូវរបៀបផ្តល់ចំណី និងទឹកដល់សត្វ ដែលអាចធ្វើឲ្យជំងឺឆ្លងរាលដាល
- ដាក់ឲ្យនៅដោយឡែក សង្កេត បំបែក ឬធ្វើចត្តាឡីស័កសត្វឆ្លងជំងឺ ឬសត្វសង្ស័យឆ្លងជំងឺវិញ្ញត្តិ
- អង្កេតអំពីដើមសាស្ត្រ
- អនុវត្តយន្តការសម្រាប់អត្តសញ្ញាណកម្មសត្វនៅក្នុងតំបន់ឆ្លងជំងឺ ឬតំបន់ត្រួតពិនិត្យជំងឺ
- អនុវត្តប្រព័ន្ធអត្តសញ្ញាណកម្មសត្វ
- យកទៅធ្វើតេស្តវត្ថុវិភាគពីសត្វ ផលិតផលសត្វ ឧបករណ៍ ឬសម្ភារប្រើប្រាស់ពាក់ព័ន្ធដទៃ

ទៀតដែលអាចចម្លងជំងឺ

- បង្ការជំងឺសត្វ និងការព្យាបាលសត្វ
- សម្អាត និងសម្លាប់មេរោគនៅតាមទីកន្លែងចិញ្ចឹមសត្វ ទីកន្លែងប្រមូលផ្តុំរក្សាសត្វ ទីកន្លែងអាជីវកម្មសត្វ ទីកន្លែងតាំងលក់ ទីកន្លែងកែច្នៃបឋមផលិតផលសត្វ ឧបករណ៍ សម្ភារ និងមធ្យោបាយដឹកជញ្ជូន

- កម្ទេចចោលសត្វដែលឆ្លងជំងឺវិញ្ញត្តិ ឬសត្វដែលសង្ស័យមានជំងឺវិញ្ញត្តិ ដោយប្រើវិធីមិនយោបល់

- ឃាត់ទុក បំផ្លាញចោល ឬធ្វើប្រព្រឹត្តិកម្មតាមវិធានការបសុព្យាបាលចំពោះសាកសពសត្វផលិតផលសត្វ ឧបករណ៍ ឬសម្ភារដទៃទៀតដែលចាត់ទុកថាបានឆ្លង ឬប៉ះពាល់មេរោគ

- ចាត់វិធានការអនាម័យដទៃផ្សេងទៀតតាមការចាំបាច់ ។

វិធានការអនាម័យត្រូវធ្វើការវិភាគហានិភ័យដោយផ្អែកលើមូលដ្ឋានវិទ្យាសាស្ត្រ ត្រូវធ្វើជាលាយលក្ខណ៍អក្សរ និងត្រូវបោះពុម្ពផ្សាយជាសាធារណៈ ។ អង្គភាពជំនាញទទួលបន្ទុកផលិតកម្ម និងបសុព្យាបាល ត្រូវបង្កើតកម្មវិធីដល់អ្នកពាក់ព័ន្ធដើម្បីធានាគម្លាភាព ។



[Handwritten signature]

មាត្រា ១៥._

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវសម្រេចលើផែនការសកម្មភាព និងផែនការ គ្រៀមបម្រុងសម្រាប់ទប់ស្កាត់ និងលុបបំបាត់ជំងឺវិញ្ញត្តិ ដើម្បីបង្ការការរីករាលដាលជំងឺវិញ្ញត្តិតាមសំណើ អង្គភាពជំនាញទទួលបន្ទុកផលិតកម្ម និងបសុព្យាបាល ។

មាត្រា ១៦._

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវស្នើសុំការសហការពីស្ថាប័នសាធារណៈ ឬផ្នែក ឯកជន ដើម្បីបង្ការ និងទប់ស្កាត់ជំងឺវិញ្ញត្តិក្នុងករណីចាំបាច់ ។

ក្រសួងកសិកម្ម រុក្ខាប្រមាញ់ និងនេសាទ ត្រូវស្នើសុំសហការពីក្រសួងសុខាភិបាល ដើម្បីរៀបចំកម្ម វិធីនីតិវិធី និងសេចក្តីណែនាំសម្រាប់បង្ការ និងទប់ស្កាត់ជំងឺស្វីណូស ។

ផ្នែកទី ២

កាតាសត្រូវនៃជំងឺសត្វ

មាត្រា ១៧._

ដោយមានការឯកភាពពីនាយករដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវចេញ ប្រកាសស្តីពីការដាក់កាតាសត្រូវនៃជំងឺសត្វ និងចេញប្រកាសស្តីពីការវិសាយកាតាសត្រូវនៃជំងឺសត្វតាម សំណើរបស់អង្គភាពជំនាញទទួលបន្ទុកផលិតកម្ម និងបសុព្យាបាល ។

មាត្រា ១៨._

កាតាសត្រូវនៃជំងឺសត្វ ត្រូវមានមូលនិធិសម្រាប់ដំណើរការ ។

មូលនិធិសម្រាប់កាតាសត្រូវនៃជំងឺសត្វមានប្រភពមកពី៖

- ថវិកាជាតិជាកញ្ចប់ដោយឡែកនៅក្នុងក្របខ័ណ្ឌថវិកាប្រចាំឆ្នាំរបស់ក្រសួងកសិកម្ម រុក្ខាប្រមាញ់ និងនេសាទ

- ហិរញ្ញប្បទានដែលបានមកពីដៃគូអភិវឌ្ឍ

- ប្រភពផ្សេងទៀត ។

ការបង្កើតមូលនិធិសម្រាប់កាតាសត្រូវនៃជំងឺសត្វ ត្រូវកំណត់ដោយអនុក្រឹត្យ ។



ជំពូកទី ៥
ផលិតកម្មសត្វ
ផ្នែកទី ១
ពូជសត្វ

មាត្រា ១៩._

ក្រសួងកសិកម្ម រុក្ខាប្រមាញ់ និងនេសាទ ត្រូវលើកកម្ពស់ការគ្រប់គ្រងធនធានសេនេទិកសត្វ ប្រកបដោយនិរន្តរភាព តាមរយៈវិធានអភិរក្សពូជសត្វក្នុងស្រុក និងពូជថ្មីនៃសត្វ និងរក្សាចំណេះដឹងជាប្រពៃណី អំពីការបង្កាត់ពូជសត្វ និងអភិវឌ្ឍពូជថ្មីនៃសត្វដែលផ្តល់នូវផលិតភាពខ្ពស់ ។

មាត្រា ២០._

អង្គភាពជំនាញទទួលបន្ទុកផលិតកម្ម និងបសុព្យាបាលត្រូវសិក្សាស្រាវជ្រាវ បង្កើត និងធ្វើបច្ចុប្បន្នកម្មបញ្ជីពូជសត្វក្នុងស្រុកនៅព្រះរាជាណាចក្រកម្ពុជា ។

បញ្ជីពូជសត្វក្នុងស្រុកនៅព្រះរាជាណាចក្រកម្ពុជា ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ២១._

រូបវន្តបុគ្គល ឬនីតិបុគ្គលដែលធ្វើអាជីវកម្មនាំចូល នាំចេញពូជសត្វ ឬផលិតពូជសត្វ ឬបង្កើតពូជថ្មីនៃសត្វ ត្រូវដាក់ពាក្យសុំការចុះបញ្ជី និងការផ្តល់វិញ្ញាបនបត្របញ្ជាក់ពូជសត្វ ឬពូជថ្មីនៃសត្វនោះនៅអង្គភាពជំនាញទទួលបន្ទុកផលិតកម្ម និងបសុព្យាបាល ។

នីតិវិធីសម្រាប់ការផ្តល់វិញ្ញាបនបត្របញ្ជាក់ពូជសត្វក្នុងស្រុក ឬពូជថ្មីនៃសត្វត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ២២._

រូបវន្តបុគ្គល ឬនីតិបុគ្គលដែលធ្វើការនាំចូល និងការនាំចេញពូជសត្វក្នុងទម្រង់ជាសត្វរស់ ឬរូបធាតុសេនេទិកសត្វដទៃទៀត ត្រូវមានលិខិតអនុញ្ញាតចេញដោយក្រសួងកសិកម្ម រុក្ខាប្រមាញ់ និងនេសាទ ។

រូបវន្តបុគ្គល ឬនីតិបុគ្គលដែលធ្វើអាជីវកម្មផ្គត់ផ្គង់ចែកចាយសត្វ បង្កាត់ពូជ ឬរូបធាតុសេនេទិកសត្វ ត្រូវមានលិខិតអនុញ្ញាតចេញដោយអង្គភាពជំនាញទទួលបន្ទុកផលិតកម្ម និងបសុព្យាបាល ។

នីតិវិធីសម្រាប់ការនាំចូល ការនាំចេញ និងការផ្គត់ផ្គង់ចែកចាយសត្វ បង្កាត់ពូជ ឬរូបធាតុសេនេទិកសត្វ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។



[Handwritten signature]

ផ្នែកទី ២
ការចិញ្ចឹមសត្វ និងការបង្កាត់ពូជសត្វ

មាត្រា ២៣._

ការចិញ្ចឹមសត្វ និងការបង្កាត់ពូជសត្វ ព្រមទាំងការបង្កើតទឹកនៃឆ្នែងផលិត ឬសន្និធិផលិតផលសត្វ ជាលក្ខណៈពាណិជ្ជកម្មត្រូវគ្រប់គ្រងតាមរយៈ ៖

- ការផ្តល់លិខិតអនុញ្ញាត
- ការចុះបញ្ជីពូជសត្វក្នុងស្រុក និងពូជថ្មីនៃសត្វ
- ការបង្កើតអត្តសញ្ញាណកម្មសត្វ និងប្រព័ន្ធតាមដានប្រភពសត្វ ។

មាត្រា ២៤._

ប្រវត្តបុគ្គល ឬនីតិបុគ្គលដែលធ្វើការចិញ្ចឹមសត្វ ឬការបង្កាត់ពូជសត្វជាលក្ខណៈពាណិជ្ជកម្មត្រូវ មានលិខិតអនុញ្ញាតចេញដោយក្រសួងកសិកម្ម រុក្ខាប្រមាញ់ និងនេសាទ ។

អ្នកកាន់លិខិតអនុញ្ញាត ត្រូវចុះបញ្ជីកសិដ្ឋានរបស់ខ្លួន នៅអង្គភាពជំនាញទទួលបន្ទុកផលិតកម្ម និងបសុព្យាបាលដូចមានចែងក្នុងបទប្បញ្ញត្តិនៃច្បាប់នេះ ។

ការចិញ្ចឹមសត្វ ឬការបង្កាត់ពូជសត្វជាលក្ខណៈពាណិជ្ជកម្មត្រូវបានចាត់ថ្នាក់ខ្នាតដូចខាងក្រោម ៖

- ខ្នាតតូច
- ខ្នាតមធ្យម
- ខ្នាតធំ ។

ចំណាត់ថ្នាក់ខ្នាត និងបទដ្ឋានបច្ចេកទេសសម្រាប់ការចិញ្ចឹមសត្វ និងការបង្កាត់ពូជសត្វ ព្រមទាំង នីតិវិធីសម្រាប់ការផ្តល់លិខិតអនុញ្ញាតការចិញ្ចឹមសត្វ ត្រូវកំណត់ដោយប្រកាសរបស់រដ្ឋមន្ត្រីក្រសួង កសិកម្ម រុក្ខាប្រមាញ់ និងនេសាទ ។

មាត្រា ២៥._

ការចិញ្ចឹមសត្វ ឬការបង្កាត់ពូជសត្វជាលក្ខណៈគ្រួសារ ឬលក្ខណៈប្រពៃណីដើម្បីបម្រើជីវភាព ប្រចាំថ្ងៃមិនតម្រូវឲ្យមានលិខិតអនុញ្ញាតឡើយ ។

មាត្រា ២៦._

កសិដ្ឋានចិញ្ចឹមសត្វ និងបង្កាត់ពូជសត្វជាលក្ខណៈពាណិជ្ជកម្មខ្នាតមធ្យម ខ្នាតធំ ដែលអនុញ្ញាត ឲ្យបង្កើតផលិតផលសត្វត្រូវមានបុគ្គលិកបច្ចេកទេសទទួលខុសត្រូវម្នាក់ដែលមានសញ្ញាបត្រ



Handwritten mark or signature.

វិទ្យាសាស្ត្រសត្វកម្រិតបរិញ្ញាបត្រឡើងទៅ និងម្នាក់ទៀតមានសញ្ញាបត្រវេជ្ជសាស្ត្រសត្វកម្រិតបរិញ្ញាបត្រឡើងទៅ ។

បុគ្គលិកបច្ចេកទេសទទួលខុសត្រូវ ដែលជាបសុពេទ្យ ត្រូវចុះបញ្ជីទទួលស្គាល់ដោយគណៈបសុពេទ្យ ដោយអនុលោមតាមនីតិវិធីនៃច្បាប់នេះ ។

មាត្រា ២៧._

ត្រូវបានហាមឃាត់ការចិញ្ចឹមសត្វដោយប្រើបសុឱសថ ឬចំណីសត្វដែលមានសារធាតុហាមឃាត់ សារធាតុគ្រោះថ្នាក់ សារធាតុជំរុញការលូតលាស់របស់សត្វខុសប្រក្រតី ឬប្រើផលិតផលសារពាង្គកាយ រស់កែច្នៃសេនេទិកហាមឃាត់ ដែលបង្កគ្រោះថ្នាក់ដល់សុខភាពសត្វ និងមនុស្ស ។

មាត្រា ២៨._

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ មានសិទ្ធិព្រមាន ផ្អាក ព្យួរ ឬដកហូតលិខិតអនុញ្ញាត ចិញ្ចឹមសត្វ ឬបង្កាត់ពូជសត្វ តាមសំណើរបស់អង្គភាពជំនាញទទួលបន្ទុកផលិតកម្ម និងបសុព្យាបាល ក្នុងករណី ៖

- អ្នកកាន់លិខិតអនុញ្ញាតប្រព្រឹត្តផ្ទុយនឹងបទដ្ឋានបច្ចេកទេស ឬបទប្បញ្ញត្តិនៃច្បាប់នេះ
- មានភស្តុតាងបញ្ជាក់អំពីគ្រោះថ្នាក់ចំពោះសុខភាពមនុស្ស សុខភាពសត្វ សុខុមាលភាពសត្វ បរិស្ថាន និងប្រព័ន្ធអេកូឡូស៊ី ដែលបង្កឡើងដោយសារការចិញ្ចឹមសត្វ ឬការបង្កាត់ពូជសត្វនោះ ។

ផ្នែកទី ៣

អត្ថសញ្ញាណកម្មសត្វ

មាត្រា ២៩._

អង្គភាពជំនាញទទួលបន្ទុកផលិតកម្ម និងបសុព្យាបាល ត្រូវលើកកម្ពស់ការអនុវត្តនីតិវិធី អត្តសញ្ញាណកម្មសត្វ ក្នុងគោលបំណងបញ្ជាក់ម្ចាស់កម្មសិទ្ធិសត្វ គ្រប់គ្រងការចិញ្ចឹមសត្វ ការបង្កាត់ពូជ សត្វ និងចរាចរណ៍សត្វ ដើម្បីទប់ស្កាត់ជំងឺឆ្លងសត្វ និងការពារសុខភាពមនុស្ស និងសត្វ ។

មាត្រា ៣០._

សត្វគ្រប់ប្រភេទដែលចិញ្ចឹមជាលក្ខណៈពាណិជ្ជកម្ម ត្រូវមានអត្តសញ្ញាណសម្គាល់ ។

អង្គភាពជំនាញទទួលបន្ទុកផលិតកម្ម និងបសុព្យាបាលត្រូវរៀបចំកសាងសមត្ថភាព និងយន្តការ នានាដើម្បីគាំទ្រដល់ការអនុវត្តប្រព័ន្ធអត្តសញ្ញាណកម្មសត្វ និងប្រព័ន្ធតាមដានប្រភពសត្វ ។

នីតិវិធីនៃការធ្វើអត្តសញ្ញាណកម្មសត្វ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខា- ប្រមាញ់ និងនេសាទ ។



Handwritten signature or mark.

ជំពូកទី ៦ បសុឱសថ

មាត្រា ៣១._

ក្រសួងកសិកម្ម រុក្ខាប្រមាញ់ និងនេសាទ ត្រូវដាក់បញ្ញត្តិលើការធ្វើពាណិជ្ជកម្ម ការផលិត ការលាយផ្សំ ការចេញវេជ្ជបញ្ជា និងការប្រើប្រាស់បសុឱសថ វត្ថុធាតុដើមបសុព្យាបាល និងសម្ភារបរិក្ខារបសុព្យាបាល ។

បសុឱសថ និងវត្ថុធាតុដើមបសុព្យាបាល ត្រូវចុះបញ្ជីសម្រាប់ការប្រើប្រាស់ជាក់លាក់ណាមួយដោយផ្អែកលើហានិភ័យចំពោះសុខភាពមនុស្ស និងសត្វ ។

បញ្ជីបសុឱសថ និងវត្ថុធាតុដើមបសុព្យាបាល ដែលអនុញ្ញាតឱ្យប្រើប្រាស់ និងហាមឃាត់ការប្រើប្រាស់នៅក្នុងព្រះរាជាណាចក្រកម្ពុជា ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៣២._

រូបវន្តបុគ្គល ឬនីតិបុគ្គលដែលធ្វើការនាំចូល ការនាំចេញ ការផលិត ឬធ្វើការលាយផ្សំបសុឱសថ ក្នុងគោលបំណងធ្វើពាណិជ្ជកម្មនៅក្នុងព្រះរាជាណាចក្រកម្ពុជា ត្រូវស្នើសុំការចុះបញ្ជីប្រភេទបសុឱសថនោះជាមុនដោយអនុលោមតាមបទប្បញ្ញត្តិនិងនីតិវិធីនៃច្បាប់នេះ ។

រូបវន្តបុគ្គល ឬនីតិបុគ្គលដែលស្នើសុំការចុះបញ្ជីបសុឱសថត្រូវបំពេញតាមការតម្រូវបម្រើដោយដោយត្រូវផ្តល់ព័ត៌មានពេញលេញ ត្រឹមត្រូវសម្រាប់ការពិនិត្យ និងការវាយតម្លៃ ។ ឯកសារស្តីពីយថាប្រភេទបច្ចេកទេសនៃប្រភេទបសុឱសថដែលចេញពីប្រទេសប្រភពដើមផលិត ឬលាយផ្សំ ត្រូវភ្ជាប់ជាចាំបាច់ ជាមួយសំណើសុំការចុះបញ្ជី ។

មាត្រា ៣៣._

បសុឱសថគ្រប់ប្រភេទដែលស្នើសុំការចុះបញ្ជី ត្រូវឆ្លងកាត់ការធ្វើវិភាគដើម្បីផ្ទៀងផ្ទាត់សារធាតុសកម្ម ឬសមាសធាតុនៅមន្ទីរពិសោធន៍អង្គភាពជំនាញទទួលបន្ទុកផលិតកម្ម និងបសុព្យាបាលនៃក្រសួងកសិកម្ម រុក្ខាប្រមាញ់ និងនេសាទ ឬមន្ទីរពិសោធន៍ផ្សេងទៀតដែលមានការទទួលស្គាល់តាមផ្លូវច្បាប់ ។

បសុឱសថប្រភេទថ្មី ឬបសុឱសថដែលមានទិន្នន័យមិនគ្រប់គ្រាន់ សម្រាប់ការវាយតម្លៃលើសំណើសុំការចុះបញ្ជី តម្រូវឱ្យធ្វើការសាកល្បងប្រសិទ្ធភាព និងសុវត្ថិភាពនៅស្ថានីយពិសោធន៍សុខភាពសត្វ និងផលិតកម្មសត្វដែលទទួលស្គាល់ដោយក្រសួងកសិកម្ម រុក្ខាប្រមាញ់ និងនេសាទ ។

អង្គភាពជំនាញទទួលបន្ទុកផលិតកម្ម និងបសុព្យាបាល ត្រូវកំណត់ពិធីសារសាកល្បងប្រសិទ្ធភាព និងគោលការណ៍សម្រាប់វិភាគបសុឱសថ ។



មាត្រា ៣៤._

ក្រសួងកសិកម្ម រុក្ខាប្រមាញ់ និងនេសាទ ត្រូវបដិសេធសំណើសុំការចុះបញ្ជីបសុឱសថផ្នែកតាមលក្ខណវិនិច្ឆ័យណាមួយដូចខាងក្រោម ៖

១- ព័ត៌មាន ទិន្នន័យ ដែលអះអាងក្នុងសំណុំបែបបទស្នើសុំការចុះបញ្ជីមានភាពមិនពិត ឬមិនទាន់មានទិន្នន័យស្រាវជ្រាវច្បាស់លាស់នៅព្រះរាជាណាចក្រកម្ពុជា ។

២- សារធាតុសកម្ម ឬសមាសធាតុមានកម្រិតមិនអនុលោមតាមបមាណីយអនុគ្រោះ សម្រាប់ការចុះបញ្ជី ។

៣- សារធាតុសកម្ម ឬសមាសធាតុ ត្រូវបានហាមឃាត់ក្នុងក្របខ័ណ្ឌសុវត្ថិភាពស្បៀង សុខភាពសត្វ ឬដែលអាចបង្កហានិភ័យចំពោះសុខភាពមនុស្ស សត្វ និងបរិស្ថាន ។

ការតម្រូវបមាណីយបសុឱសថ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៣៥._

ប្រវត្តិបុគ្គល ឬនីតិបុគ្គលដែលធ្វើសកម្មភាពនាំចូល នាំចេញ ផលិតលាយផ្សំ វេចខ្ចប់ជាថ្មី ធ្វើសន្និធិផ្គត់ផ្គង់ចែកចាយ និងលក់ដុំ លក់រាយនូវបសុឱសថ និងវត្ថុធាតុដើរៈបសុព្យាបាលគ្រប់ប្រភេទនៅក្នុងព្រះរាជាណាចក្រកម្ពុជា ត្រូវមានលិខិតអនុញ្ញាតចេញដោយក្រសួងកសិកម្ម រុក្ខាប្រមាញ់ និងនេសាទតាមសំណើរបស់អង្គភាពជំនាញទទួលបន្ទុកផលិតកម្ម និងបសុព្យាបាល ហើយប្រវត្តិបុគ្គល ឬនីតិបុគ្គលនោះ ត្រូវអនុវត្តតាមបទដ្ឋានបច្ចេកទេសសម្រាប់គ្រប់សកម្មភាព ដែលតម្រូវដោយនីតិវិធីនៃច្បាប់នេះ ។

នីតិវិធីនៃការចេញលិខិតអនុញ្ញាត និងបទដ្ឋានបច្ចេកទេសសម្រាប់សកម្មភាពនីមួយៗ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៣៦._

សំបកវេចខ្ចប់នៃផលិតផលបសុឱសថដែលធ្វើពាណិជ្ជកម្ម ត្រូវផលិតពីវត្ថុធាតុដែលធានាមិនប្រែប្រួលលក្ខណៈរូប គីមី និងជីវៈនៃផលិតផលបសុឱសថ ។

ស្លាកសញ្ញាព័ត៌មាននៃផលិតផលបសុឱសថ ត្រូវតែមានជាភាសាខ្មែរ អាចអានបាន ងាយយល់ និងមិនងាយរលុប និងត្រូវបោះពុម្ពផ្ទាល់លើសំបកវេចខ្ចប់ ឬត្រូវប្រើបរិយាយបណ្តាញព័ត៌មានបន្ថែមតាមការចាំបាច់ ។

ព័ត៌មានអប្បបរមា និងគំរូស្លាកសញ្ញាព័ត៌មានសម្រាប់បសុឱសថ ត្រូវបានកំណត់ក្នុងនីតិវិធី និងការតម្រូវបមាណីយសម្រាប់ការចុះបញ្ជីបសុឱសថ ។



មាត្រា ៣៧._

រូបវន្តបុគ្គល ឬនីតិបុគ្គលដែលនាំចូល នាំចេញ នាំឆ្លងកាត់ និងចរាចរសុខុមាលភាពនៅក្នុងព្រះរាជាណាចក្រកម្ពុជា ត្រូវបង្ហាញលិខិតអនុញ្ញាត ឬឯកសារពាក់ព័ន្ធដែលតម្រូវដោយច្បាប់នេះ ដើម្បីឲ្យមន្ត្រីអង្គភាពជំនាញទទួលបន្ទុកផលិតកម្ម និងបសុព្យាបាលមានសមត្ថកិច្ចធ្វើការត្រួតពិនិត្យ ដោយត្រូវអនុវត្តលក្ខខណ្ឌដូចខាងក្រោម ៖

១- សម្រាប់ការនាំចូល ការនាំចេញ ត្រូវឆ្លងកាត់ការត្រួតពិនិត្យនៅតាមស្នាក់ការ ឬទីកន្លែងត្រួតពិនិត្យរបស់មន្ត្រីអង្គភាពជំនាញទទួលបន្ទុកផលិតកម្ម និងបសុព្យាបាលមានសមត្ថកិច្ចប្រចាំការនៅកន្លែងឬស្នាក់ការត្រួតពិនិត្យតាមច្រកទ្វារព្រំដែន ដែលកំណត់ដោយរាជរដ្ឋាភិបាល ត្រូវមានលិខិតអនុញ្ញាតនាំចូល នាំចេញ និងត្រូវអនុវត្តតាមបទដ្ឋានបច្ចេកទេស សម្រាប់ការនាំចូល ការនាំចេញ ដោយអនុលោមតាមបទប្បញ្ញត្តិ និងនីតិវិធីនៃច្បាប់នេះ ។

២- សម្រាប់ការនាំឆ្លងកាត់ ត្រូវអនុវត្តលក្ខខណ្ឌដូចមានចែងក្នុងកិច្ចព្រមព្រៀងអន្តរជាតិនានាពាក់ព័ន្ធនឹងការដឹកជញ្ជូនទំនិញឆ្លងកាត់ សន្និសញ្ញា និងអនុសញ្ញាអន្តរជាតិពាក់ព័ន្ធដែលព្រះរាជាណាចក្រកម្ពុជាបានផ្តល់សច្ចាប័ន ។

៣- សម្រាប់ចរាចរណ៍ដើម្បីផ្គត់ផ្គង់ចែកចាយក្នុងប្រទេស ត្រូវអនុវត្តតាមបទដ្ឋានបច្ចេកទេសនៃការដឹកជញ្ជូនបសុឱសថ ត្រូវភ្ជាប់ជាមួយលិខិតអនុញ្ញាតសម្រាប់ផ្គត់ផ្គង់ចែកចាយស្របតាមនីតិវិធីនៃច្បាប់នេះ និងឯកសារពាក់ព័ន្ធដែលកំណត់នូវប្រភេទ បរិមាណ និងទីតាំង ឬគ្រឹះស្ថាន ដែលទទួលយកការផ្គត់ផ្គង់ចែកចាយ ។

បទដ្ឋានបច្ចេកទេសនៃការដឹកជញ្ជូនបសុឱសថ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៣៨._

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវសហការជាមួយអង្គភាព និងស្ថាប័នមានសមត្ថកិច្ចពាក់ព័ន្ធដើម្បីផ្អាក ឬបញ្ឈប់ការធ្វើពាណិជ្ជកម្មគ្រប់រូបភាព ការផលិត ការលាយផ្សំ និងលុបចោលវិញ្ញាបនបត្របញ្ជាក់បញ្ជីការប្រភេទបសុឱសថ សារធាតុសកម្ម ឬវត្ថុធាតុដីរបស់បុព្វបុរសណាមួយក្នុងករណី ៖

១- មានទិន្នន័យស្រាវជ្រាវវិទ្យាសាស្ត្រចុងក្រោយរកឃើញថា ប្រភេទបសុឱសថ សារធាតុសកម្ម ឬវត្ថុធាតុដីរបស់បុព្វបុរសអាចបង្កគ្រោះថ្នាក់ចំពោះជីវិត ឬសុខភាពមនុស្សនិងសត្វ ផលិតកម្មសត្វ និងបរិស្ថាន ។

២- សមាសធាតុសម្រាប់ផ្សំបសុឱសថ សារធាតុសកម្ម ឬវត្ថុធាតុដីរបស់បុព្វបុរសណាមួយត្រូវបានហាមឃាត់ដោយអន្តរជាតិដែលពាក់ព័ន្ធ ។



Handwritten signature or mark.

រូបវន្តបុគ្គល ឬនីតិបុគ្គលដែលតម្រូវឲ្យផ្អាក ឬបញ្ឈប់ការធ្វើពាណិជ្ជកម្មគ្រប់រូបភាព ការផលិត ឬធ្វើការលាយផ្សំដូចមានចែងក្នុងកថាខណ្ឌទី ១ នៃមាត្រានេះ ត្រូវទទួលខុសត្រូវប្រមូលមកវិញនូវប្រភេទបសុឱសថ សារធាតុសកម្ម ឬវត្ថុធាតុដើរៈបសុព្យាបាលទាំងនោះ ដើម្បីធ្វើប្រព្រឹត្តិកម្ម ឬបំផ្លាញចោលតាមវិធានការបសុព្យាបាល ស្របតាមនីតិវិធីនៃច្បាប់នេះ ។

មាត្រា ៣៩._

នីតិវិធីនៃការគ្រប់គ្រងបសុឱសថ និងវត្ថុធាតុដើរៈបសុព្យាបាល ដែលធ្វើពាណិជ្ជកម្ម និងធ្វើការលាយផ្សំ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

ជំពូកទី ៧

ចំណីសត្វ

មាត្រា ៤០._

អង្គភាពជំនាញទទួលបន្ទុកផលិតកម្ម និងបសុព្យាបាល មានសមត្ថកិច្ចគ្រប់គ្រងចំណីសត្វ វត្ថុធាតុដើម និងសារធាតុបន្ថែមនៅក្នុងប្រតិបត្តិការពាណិជ្ជកម្ម ការផលិត ការលាយផ្សំ និងការប្រើប្រាស់ ដើម្បីធានាសុខភាពសត្វ ធានានិរន្តរភាពផលិតកម្មសត្វ និងធានាសុវត្ថិភាព និងគុណភាពផលិតផលសត្វ ។ ក្នុងករណីការគ្រប់គ្រងការផលិតចំណីសត្វលើសពីកម្រិតកែច្នៃបឋម និងការលាយផ្សំលើសពីលក្ខណៈរូបសាស្ត្រ អង្គភាពជំនាញទទួលបន្ទុកផលិតកម្ម និងបសុព្យាបាលត្រូវសហការជាមួយស្ថាប័នមានសមត្ថកិច្ចពាក់ព័ន្ធ ។

មាត្រា ៤១._

រូបវន្តបុគ្គល ឬនីតិបុគ្គលដែលធ្វើការនាំចូល ការនាំចេញចំណីសត្វ វត្ថុធាតុដើម និងសារធាតុបន្ថែម ឬធ្វើការលាយផ្សំចំណីសត្វនៅក្នុងព្រះរាជាណាចក្រកម្ពុជា ត្រូវធ្វើការចុះបញ្ជីប្រភេទចំណីសត្វ វត្ថុធាតុដើម និងសារធាតុបន្ថែមនោះជាមុន ដោយអនុលោមតាមបទប្បញ្ញត្តិ និងនីតិវិធីនៃច្បាប់នេះ ។

រូបវន្តបុគ្គល ឬនីតិបុគ្គលដែលស្នើសុំការចុះបញ្ជីចំណីសត្វ វត្ថុធាតុដើម និងសារធាតុបន្ថែមមានកាតព្វកិច្ចបំពេញការតម្រូវបែបណាមួយដោយត្រូវផ្តល់ព័ត៌មានពេញលេញ និងត្រឹមត្រូវសម្រាប់ការពិនិត្យ និងវាយតម្លៃ ។ ឯកសារប្រភពដើមស្តីពីប្រភេទបច្ចេកទេសនៃប្រភេទចំណីសត្វ វត្ថុធាតុដើម និងសារធាតុបន្ថែមត្រូវភ្ជាប់ជាចាំបាច់ជាមួយសំណើសុំការចុះបញ្ជី ។

បញ្ជីចំណីសត្វ វត្ថុធាតុដើម និងសារធាតុបន្ថែមសម្រាប់លាយផ្សំចំណីសត្វនៅក្នុងព្រះរាជាណាចក្រកម្ពុជា ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។



មាត្រា ៤២._

ចំណីសត្វ វត្ថុធាតុដើម ឬសារធាតុបន្ថែមគ្រប់ប្រភេទដែលស្នើសុំការចុះបញ្ជី ត្រូវឆ្លងកាត់ការធ្វើវិភាគ ដើម្បីរកភ្នាក់ងារចម្លងជំងឺ ផ្ទៀងផ្ទាត់សមាសធាតុ សារធាតុហាមឃាត់ ឬសារធាតុពុល ឬធ្វើការសាកល្បងប្រសិទ្ធភាព និងសុវត្ថិភាព ។

ការធ្វើវិភាគត្រូវអនុវត្តនៅមន្ទីរពិសោធន៍សុខភាពសត្វ និងផលិតកម្មសត្វនៃក្រសួងកសិកម្ម រុក្ខាប្រមាញ់ និងនេសាទ ឬមន្ទីរពិសោធន៍ផ្សេងទៀតដែលមានការទទួលស្គាល់តាមផ្លូវច្បាប់ ។

ការសាកល្បងប្រសិទ្ធភាព និងសុវត្ថិភាព ត្រូវអនុវត្តនៅស្ថានីយពិសោធន៍សុខភាពសត្វ និងផលិតកម្មសត្វ ដែលទទួលស្គាល់ដោយក្រសួងកសិកម្ម រុក្ខាប្រមាញ់ និងនេសាទ ។

អង្គភាពជំនាញទទួលបន្ទុកផលិតកម្ម និងបណ្តាបាល ត្រូវកំណត់ពិធីសារសាកល្បងប្រសិទ្ធភាព និងសុវត្ថិភាព និងគោលការណ៍ណែនាំសម្រាប់វិភាគចំណីសត្វ វត្ថុធាតុដើម និងសារធាតុបន្ថែម ។

មាត្រា ៤៣._

ក្រសួងកសិកម្ម រុក្ខាប្រមាញ់ និងនេសាទ ត្រូវបដិសេធសំណើសុំការចុះបញ្ជីប្រភេទចំណីសត្វ វត្ថុធាតុដើម ឬសារធាតុបន្ថែមដោយផ្អែកតាមលក្ខណវិនិច្ឆ័យណាមួយដូចខាងក្រោម ៖

- ១- ព័ត៌មាន និងទិន្នន័យ ដែលអះអាងក្នុងសំណុំបែបបទសុំចុះបញ្ជីមានភាពមិនពិត ។
- ២- ការវិភាគ និងការសាកល្បងប្រសិទ្ធភាព និងសុវត្ថិភាពមិនអនុលោមតាមគោលការណ៍ណែនាំសម្រាប់វិភាគ និងពិធីសារសាកល្បងប្រសិទ្ធភាព និងសុវត្ថិភាព ដូចមានចែងក្នុងមាត្រា ៤២ នៃច្បាប់នេះ ។
- ៣- ចំណីសត្វមិនបំពេញតាមបមាណីយ ឬដែលគ្មានសុវត្ថិភាពចំពោះមនុស្ស សត្វ និងបរិស្ថាន ។
- ៤- គ្មានអនាម័យ មិនស្របតាមបទដ្ឋានបច្ចេកទេស ឬមានភ្នាក់ងារចម្លងជំងឺដែលបង្កគ្រោះថ្នាក់ចំពោះជីវិត ឬសុខភាពមនុស្ស និងសត្វ ។
- ៥- សមាសធាតុសម្រាប់ផ្សំ ដែលត្រូវហាមឃាត់ក្នុងក្របខ័ណ្ឌសុវត្ថិភាពស្បៀង ឬមានសក្តានុពលភាពហានិភ័យចំពោះជីវិត ឬសុខភាពមនុស្ស សត្វ ផលិតកម្មសត្វ និងបរិស្ថាន ។

មាត្រា ៤៤._

ការតម្រូវបមាណីយចំណីសត្វ វត្ថុធាតុដើម និងសារធាតុបន្ថែម ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៤៥._

រូបវន្តបុគ្គល ឬនីតិបុគ្គលដែលធ្វើសកម្មភាពនាំចូល នាំចេញ លាយផ្សំ វេចខ្ចប់ជាថ្មី ធ្វើសន្និធិ ផ្គត់ផ្គង់ចែកចាយ និងលក់ដុលកំរាយនូវចំណីសត្វ វត្ថុធាតុដើម និងសារធាតុបន្ថែមគ្រប់ប្រភេទនៅក្នុងព្រះរាជាណាចក្រកម្ពុជា ត្រូវរកលិខិតអនុញ្ញាតចេញដោយក្រសួងកសិកម្ម រុក្ខាប្រមាញ់ និងនេសាទ ។



បទដ្ឋានបច្ចេកទេស សម្រាប់សកម្មភាពនីមួយៗ ត្រូវកំណត់ដោយប្រកាសរបស់រដ្ឋមន្ត្រីក្រសួង
កសិកម្ម រុក្ខាប្រមាញ់ និងនេសាទ ។

មាត្រា ៤៦._

សំបកវេចខ្ចប់នៃផលិតផលចំណីសត្វ វត្ថុធាតុដើម ឬសារធាតុបន្ថែមដែលធ្វើពាណិជ្ជកម្ម ត្រូវផលិត
ពីវត្ថុធាតុដែលជាប់ម៉ាល្អ ជន់នឹងធាតុអាកាស មិនបណ្តាលឲ្យប្រែប្រួលលក្ខណៈរូប និងគីមីនៃផលិតផល
និងផ្តល់ភាពងាយស្រួលដល់ការធ្វើពាណិជ្ជកម្ម និងការប្រើប្រាស់ ។

ស្លាកសញ្ញាព័ត៌មាននៃផលិតផលចំណីសត្វ វត្ថុធាតុដើម ឬសារធាតុបន្ថែម ត្រូវតែមានជាភាសាខ្មែរ
អាចអានបាន ងាយយល់ និងមិនងាយរលុប ដោយត្រូវបោះពុម្ពផ្ទាល់លើសំបកវេចខ្ចប់ ឬត្រូវប្រើបរិយាយ
បណ្តាញព័ត៌មានបន្ថែមតាមការចាំបាច់ ។

ព័ត៌មានអប្បបរមា និងគំរូស្លាកសញ្ញាព័ត៌មានសម្រាប់ចំណីសត្វ វត្ថុធាតុដើម ឬសារធាតុបន្ថែមត្រូវ
បានកំណត់ក្នុងនីតិវិធី និងការតម្រូវបែបបទសម្រាប់ការចុះបញ្ជី ។

មាត្រា ៤៧._

រូបវន្តបុគ្គល ឬនីតិបុគ្គលដែលធ្វើការនាំចូល ការនាំចេញ ការនាំឆ្លងកាត់ និងការចរាចរចំណីសត្វ
វត្ថុធាតុដើម ឬសារធាតុបន្ថែម នៅក្នុងព្រះរាជាណាចក្រកម្ពុជា ត្រូវបង្ហាញលិខិតអនុញ្ញាត ឬឯកសារពាក់-
ព័ន្ធដែលតម្រូវដោយច្បាប់នេះ ដើម្បីឲ្យមន្ត្រីអង្គភាពជំនាញទទួលបន្ទុកផលិតកម្ម និងបសុព្យាបាលមាន
សមត្ថកិច្ចត្រួតពិនិត្យ ដោយត្រូវអនុវត្តលក្ខខណ្ឌដូចខាងក្រោម ៖

១- សម្រាប់ការនាំចូល ការនាំចេញ ត្រូវឆ្លងកាត់ការត្រួតពិនិត្យនៅតាមស្នាក់ការ ឬកន្លែងត្រួតពិនិត្យ
របស់មន្ត្រីអង្គភាពជំនាញទទួលបន្ទុកផលិតកម្ម និងបសុព្យាបាលមានសមត្ថកិច្ចប្រចាំការនៅកន្លែង ឬ
ស្នាក់ការត្រួតពិនិត្យតាមច្រកទ្វារព្រំដែនដែលកំណត់ដោយរាជរដ្ឋាភិបាល ត្រូវមានលិខិតអនុញ្ញាតនាំចូល
នាំចេញ និងត្រូវអនុវត្តតាមបទដ្ឋានបច្ចេកទេស សម្រាប់ការនាំចូល ការនាំចេញ ដោយអនុលោមតាម
បទប្បញ្ញត្តិនិងនីតិវិធីនៃច្បាប់នេះ ។

២- សម្រាប់ការនាំឆ្លងកាត់ត្រូវអនុវត្តលក្ខខណ្ឌ ដូចមានចែងក្នុងកិច្ចព្រមព្រៀងអន្តរជាតិនានា
ដែលពាក់ព័ន្ធនឹងការដឹកជញ្ជូនទំនិញឆ្លងកាត់ សន្ធិសញ្ញា ឬអនុសញ្ញាអន្តរជាតិពាក់ព័ន្ធដែលព្រះរាជា-
ណាចក្រកម្ពុជាបានផ្តល់សច្ចាប័ន ។

៣- សម្រាប់ការចរាចរដើម្បីផ្គត់ផ្គង់ចែកចាយនៅក្នុងប្រទេស ត្រូវអនុវត្តតាមបទដ្ឋានបច្ចេកទេស
នៃការដឹកជញ្ជូនចំណីសត្វ ត្រូវភ្ជាប់ជាមួយនូវលិខិតអនុញ្ញាតសម្រាប់ការផ្គត់ផ្គង់ចែកចាយស្របតាមនីតិ-
វិធីនៃច្បាប់នេះ និងឯកសារពាក់ព័ន្ធដែលកំណត់នូវប្រភេទ បរិមាណ និងទីតាំង ឬគ្រឹះស្ថានដែលទទួល
យកការផ្គត់ផ្គង់ចំណីសត្វ ។



បទដ្ឋានបច្ចេកទេសនៃការដឹកជញ្ជូនចំណីសត្វ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៤៨._

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវផ្អាកឬបញ្ឈប់ការចុះបញ្ជីការធ្វើពាណិជ្ជកម្ម គ្រប់រូបភាពនូវចំណីសត្វ វត្ថុធាតុដើម ឬសារធាតុបន្ថែម ការលាយផ្សំ និងលុបចោលវិញ្ញាបនបត្របញ្ជាក់ បញ្ជីការប្រភេទចំណីសត្វណាមួយក្នុងករណី ៖

១- មានទិន្នន័យស្រាវជ្រាវវិទ្យាសាស្ត្រចុងក្រោយរកឃើញថា ប្រភេទចំណីសត្វ វត្ថុធាតុដើម ឬ សារធាតុបន្ថែមនោះអាចបង្កគ្រោះថ្នាក់ចំពោះជីវិត ឬសុខភាពមនុស្ស និងសត្វ ផលិតកម្មសត្វ និងបរិស្ថាន ។

២- សមាសធាតុណាមួយសម្រាប់ផ្សំចំណីសត្វ ត្រូវបានហាមឃាត់ដោយអនុសញ្ញាអន្តរជាតិដែល ពាក់ព័ន្ធ ។

ប្រវត្តបុគ្គល ឬនីតិបុគ្គលដែលតម្រូវឲ្យផ្អាក ឬបញ្ឈប់ការធ្វើពាណិជ្ជកម្ម ឬការលាយផ្សំដូចមាន ចែងក្នុងកថាខណ្ឌទី ១ នៃមាត្រានេះ ត្រូវទទួលខុសត្រូវប្រមូលមកវិញនូវប្រភេទចំណីសត្វ វត្ថុធាតុដើម ឬសារធាតុបន្ថែមទាំងនោះ ដើម្បីធ្វើប្រព្រឹត្តិកម្ម ឬបំផ្លាញចោលតាមវិធានការបណ្តាញស្របតាម នីតិវិធីនៃច្បាប់នេះ ។

មាត្រា ៤៩._

នីតិវិធីនៃការផ្តល់លិខិតអនុញ្ញាត និងកំណត់ការគ្រប់គ្រងចំណីសត្វ វត្ថុធាតុដើម ឬសារធាតុបន្ថែម ដែលធ្វើពាណិជ្ជកម្ម ការផលិត និងធ្វើការលាយផ្សំ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

ជំពូកទី ៨

សក្តិឃាតដ្ឋាន និងអនាម័យ

មាត្រា ៥០._

ប្រវត្តបុគ្គល ឬនីតិបុគ្គលដែលបង្កើតសក្តិឃាតដ្ឋាន ឬទីកន្លែងកែច្នៃបឋមផលិតផលសត្វត្រូវតែ មានលិខិតអនុញ្ញាតចេញដោយក្រសួងកសិកម្ម រុក្ខាប្រមាញ់ និងនេសាទ និងត្រូវចុះបញ្ជីសក្តិឃាតដ្ឋាន និង/ឬទីកន្លែងកែច្នៃបឋមផលិតផលសត្វនោះ ដោយអនុលោមតាមនីតិវិធីនៃច្បាប់នេះ ។

ប្រវត្តបុគ្គល ឬនីតិបុគ្គល ដែលធ្វើការពិឃាតសត្វគ្រប់ប្រភេទក្នុងគោលបំណងធ្វើពាណិជ្ជកម្ម ត្រូវ អនុវត្តនៅក្នុងសក្តិឃាតដ្ឋាន និងត្រូវមានលិខិតអនុញ្ញាតការធ្វើអាជីវកម្មពិឃាតសត្វចេញដោយក្រសួង កសិកម្ម រុក្ខាប្រមាញ់ និងនេសាទ ។



del

មាត្រា ៥១._

ប្រវត្តិបុគ្គល ឬនីតិបុគ្គលដែលកាន់កាប់សក្តិឃាតដ្ឋាន ធ្វើអាជីវកម្មពិឃាតសត្វ ឬកាន់កាប់ទឹកនៃឆ្នេរ កែច្នៃបឋមផលិតផលសត្វ ត្រូវអនុវត្តតាមបទដ្ឋានបច្ចេកទេសដូចខាងក្រោម ៖

- ត្រូវសាងសង់សក្តិឃាតដ្ឋានតាមបទដ្ឋានបច្ចេកទេស
- ត្រូវមានលិខិតអនុញ្ញាត និងត្រូវអនុវត្តតាមនីតិវិធីបង្កើតសក្តិឃាតដ្ឋាន ពិឃាតសត្វ ឬបង្កើតទឹកនៃឆ្នេរកែច្នៃបឋមផលិតផលសត្វ ព្រមទាំងត្រូវអនុវត្តតាមលក្ខណវិនិច្ឆ័យសម្រាប់និយោជិតនិងប្រតិបត្តិករសក្តិឃាតដ្ឋាន ឬប្រតិបត្តិករទឹកនៃឆ្នេរកែច្នៃបឋមផលិតផលសត្វ
- ត្រូវអនុវត្តបទបញ្ជាផ្ទៃក្នុងសម្រាប់ប្រតិបត្តិការក្នុងសក្តិឃាតដ្ឋាន ឬក្នុងទឹកនៃឆ្នេរកែច្នៃបឋមផលិតផលសត្វស្តីពី សុខុមាលភាពសត្វ អនាម័យ និងការការពារបរិស្ថាន
- ត្រូវអនុវត្តតាមបទដ្ឋានបច្ចេកទេសសម្រាប់ប្រតិបត្តិការកែច្នៃបឋមផលិតផលសត្វ ការរក្សាទុកប្រព្រឹត្តិកម្ម ការកម្ទេចចោលកាកសំណល់ និងការចែកចាយសាច់
- ត្រូវអនុវត្តតាមបទដ្ឋានបច្ចេកទេសផ្សេងទៀតដែលកំណត់ដោយក្រសួងកសិកម្ម រុក្ខាប្រមាញ់ និងនេសាទ ។

មាត្រា ៥២._

ការគ្រប់គ្រងសក្តិឃាតដ្ឋាន ការធ្វើអាជីវកម្មពិឃាតសត្វ និងទឹកនៃឆ្នេរកែច្នៃបឋមផលិតផលសត្វត្រូវកំណត់ដោយអនុក្រឹត្យ ។

មាត្រា ៥៣._

សាច់ ផលិតផលសត្វ ឬផលិតផលសាច់ ដែលត្រូវបានត្រួតពិនិត្យអនាម័យ ត្រូវអនុលោមតាមបមាណីយសាច់ បមាណីយអនាម័យសាច់ ផលិតផលសត្វ ឬផលិតផលសាច់ និងបមាណីយសំណល់សារធាតុគីមី ជីវសាស្ត្រ និងវត្ថុមានសារធាតុវិទ្យុសកម្មក្នុងសាច់ ផលិតផលសត្វ ឬផលិតផលសាច់ទាំងនោះ ។

បមាណីយសាច់ បមាណីយអនាម័យសាច់ ផលិតផលសត្វ ឬផលិតផលសាច់ និងបមាណីយសំណល់សារធាតុគីមី ជីវសាស្ត្រ និងវត្ថុមានសារធាតុវិទ្យុសកម្មក្នុងសាច់ ផលិតផលសត្វ ឬផលិតផលសាច់ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៥៤._

ចំពោះរាល់សត្វដែលនាំមកដល់សក្តិឃាតដ្ឋានសម្រាប់ត្រៀមពិឃាតត្រូវ ៖

- មានវិញ្ញាបនបត្របសុព្យាបាល ឯកសារបញ្ជាក់អត្តសញ្ញាណសត្វ និងឯកសារពាក់ព័ន្ធផ្សេងទៀតដែលត្រូវត្រួតពិនិត្យ



- រក្សាសត្វទុកនៅកន្លែងបង្កាំងសត្វក្នុងបរិវេណសត្តឃាតដ្ឋានក្នុងរយៈពេលពី ១២ (ដប់ពីរ) ទៅ ២៤ (ម្ភៃបួន) ម៉ោងមុនពេលពិឃាត
- ពិនិត្យសុខភាពសត្វ ។

មាត្រា ៥៥._

រាល់ផ្ទាំងសាច់ សាច់ ឬកញ្ចប់ផលិតផលសត្វ ដែលចេញពីសត្តឃាតដ្ឋានត្រូវអូសត្រា ឬបោះត្រា ឬបិទស្លាកបសុព្យាបាលសម្គាល់ដោយមន្ត្រីអង្គភាពជំនាញទទួលបន្ទុកផលិតកម្ម និងបសុព្យាបាលមានសមត្ថកិច្ចទទួលខុសត្រូវសត្តឃាតដ្ឋាន ។

រាល់ផ្ទាំងសាច់ សាច់ ឬកញ្ចប់ផលិតផលសត្វ ដែលប្រើប្រាស់ជាវត្ថុធាតុដើមសម្រាប់កែច្នៃនៅទីកន្លែងកែច្នៃបឋមគ្រប់ប្រភេទ ត្រូវមានស្នាមត្រា ឬមានស្លាកបសុព្យាបាលសម្គាល់ ។

ការបង្កើត និងការប្រើប្រាស់ត្រា ឬស្លាកបសុព្យាបាល ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៥៦._

រាល់ផ្ទាំងសាច់ សាច់ ឬកញ្ចប់ផលិតផលសត្វ ដែលដាក់តាំងលក់នៅតាមកន្លែងតាំងលក់ ឬនៅទីកន្លែងកែច្នៃបឋមគ្រប់ប្រភេទត្រូវមានស្នាមត្រា ឬស្លាកបសុព្យាបាលសម្គាល់ ។

មាត្រា ៥៧._

រូបវន្តបុគ្គល ឬនីតិបុគ្គលដែលធ្វើសន្និធិ តាំងលក់ កែច្នៃ និងដឹកជញ្ជូនរាល់ផ្ទាំងសាច់ សាច់ ឬកញ្ចប់ផលិតផលសត្វ ដើម្បីធ្វើអាជីវកម្មត្រូវអនុវត្តតាមបទដ្ឋានបច្ចេកទេសបសុព្យាបាល ។

បទដ្ឋានបច្ចេកទេសបសុព្យាបាលក្នុងការធ្វើសន្និធិ ការតាំងលក់ ការកែច្នៃ និងការដឹកជញ្ជូនសាច់ និងផលិតផលសត្វ ដើម្បីធ្វើអាជីវកម្មត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

ជំពូកទី ៩

ចរាចរណ៍សត្វ និងផលិតផលសត្វ

មាត្រា ៥៨._

ចរាចរណ៍សត្វ និងផលិតផលសត្វ ត្រូវមានលិខិតអនុញ្ញាតចេញដោយក្រសួងកសិកម្ម រុក្ខាប្រមាញ់ និងនេសាទ វិញ្ញាបនបត្របសុព្យាបាល និងការអនុវត្តតាមបទដ្ឋានបច្ចេកទេសបសុព្យាបាល ។ ចំពោះចរាចរណ៍សត្វ និងផលិតផលសត្វក្នុងផ្ទៃប្រទេសមិនតម្រូវឲ្យមានលិខិតអនុញ្ញាតទេ ប៉ុន្តែត្រូវមានវិញ្ញាបនបត្របសុព្យាបាល និងការអនុវត្តតាមបទដ្ឋានបច្ចេកទេសបសុព្យាបាល ។



មាត្រា ៥៩._

ការនាំចូល ការនាំចេញ និងការនាំឆ្លងកាត់សត្វ និងផលិតផលសត្វ ត្រូវឆ្លងការត្រួតពិនិត្យអនាម័យ និងវិធានការបសុព្យាបាលរបស់មន្ត្រីអង្គភាពជំនាញទទួលបន្ទុកផលិតកម្ម និងបសុព្យាបាលមានសមត្ថកិច្ច ប្រចាំការនៅកន្លែង ឬស្នាក់ការត្រួតពិនិត្យតាមច្រកទ្វារព្រំដែន ដែលកំណត់ដោយរាជរដ្ឋាភិបាល ។

មាត្រា ៦០._

ចំពោះការនាំចូលសត្វ ឬផលិតផលសត្វ ត្រូវមានវិញ្ញាបនបត្របសុព្យាបាល ដែលចេញដោយ អាជ្ញាធរមានសមត្ថកិច្ចរបស់ប្រទេសនាំចេញ និងគោរពតាមបទដ្ឋានបច្ចេកទេសនៃព្រះរាជាណាចក្រ កម្ពុជា ។

មាត្រា ៦១._

ចំពោះការនាំចេញសត្វ ឬផលិតផលសត្វ ត្រូវមានវិញ្ញាបនបត្របសុព្យាបាល ដែលចេញដោយ អង្គភាពជំនាញទទួលបន្ទុកផលិតកម្ម និងបសុព្យាបាលនៃក្រសួងកសិកម្ម រុក្ខាប្រមាញ់ និងនេសាទ និង ត្រូវគោរពតាមបទដ្ឋានបច្ចេកទេសនៃប្រទេសនាំចូល ។

មាត្រា ៦២._

ចំពោះការនាំឆ្លងកាត់សត្វ ឬផលិតផលសត្វ ត្រូវអនុវត្តតាមលក្ខខណ្ឌ ដូចមានចែងក្នុងកិច្ចព្រម ព្រៀងអន្តរជាតិពាក់ព័ន្ធនឹងការដឹកជញ្ជូនទំនិញឆ្លងកាត់ សន្ធិសញ្ញា ឬអនុសញ្ញាអន្តរជាតិ ដែលព្រះរាជា- ណាចក្រកម្ពុជាបានផ្តល់សច្ចាប័ន ។

មាត្រា ៦៣._


ក្នុងករណីមានហានិភ័យ រាល់ចរាចរណ៍សត្វ ឬផលិតផលសត្វ ត្រូវបានដាក់ និងដកកំហិត ឬត្រូវ ហាមឃាត់ដោយផ្អែកលើមូលដ្ឋាននៃការវិភាគហានិភ័យ ។

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ទទួលខុសត្រូវលើការជូនដំណឹងអំពីការដាក់ និង ដកកំហិត ឬការហាមឃាត់ខាងលើនេះ ។

មាត្រា ៦៤._

នីតិវិធីនៃការចេញលិខិតអនុញ្ញាត វិញ្ញាបនបត្របសុព្យាបាល និងបទដ្ឋានបច្ចេកទេសបសុព្យាបាល សម្រាប់ចរាចរណ៍សត្វ និងផលិតផលសត្វ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ។

ចំពោះផលិតផលស្ថិត និងផលិតផលទឹកដោះ ត្រូវកំណត់ដោយអនុក្រឹត្យ ។



ជំពូកទី ១០
ស្ថានីយចត្តាឡីស័កសត្វ និងផលិតផលសត្វ

មាត្រា ៦៥._

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវកំណត់ទីតាំងសម្រាប់បង្កើតស្ថានីយចត្តាឡីស័កសត្វ និងផលិតផលសត្វ តាមសំណើរបស់អង្គភាពជំនាញទទួលបន្ទុកផលិតកម្ម និងបសុព្យាបាល ។

មាត្រា ៦៦._

អង្គភាពជំនាញទទួលបន្ទុកផលិតកម្ម និងបសុព្យាបាល មានសមត្ថកិច្ចគ្រប់គ្រង ត្រួតពិនិត្យ និងផ្តល់សេវាកម្មក្នុងការអនុវត្តវិធានការបសុព្យាបាលចំពោះស្ថានីយចត្តាឡីស័កសត្វ និងផលិតផលសត្វ ។

មាត្រា ៦៧._

ប្រវត្តបុគ្គល ឬនីតិបុគ្គលអាចបង្កើតស្ថានីយចត្តាឡីស័កសត្វ និងផលិតផលសត្វ បានតែត្រូវមានលិខិតអនុញ្ញាតចេញដោយក្រសួងកសិកម្ម រុក្ខាប្រមាញ់ និងនេសាទ និងត្រូវចុះបញ្ជីស្ថានីយចត្តាឡីស័កនោះ ព្រមទាំងត្រូវអនុវត្តតាមការតម្រូវបទដ្ឋានបច្ចេកទេស ដោយអនុលោមតាមនីតិវិធីនៃច្បាប់នេះ ក្រោមការត្រួតពិនិត្យរបស់អង្គភាពជំនាញទទួលបន្ទុកផលិតកម្ម និងបសុព្យាបាល ។

នីតិវិធី និងការតម្រូវបទដ្ឋានបច្ចេកទេសសម្រាប់ការបង្កើត ការគ្រប់គ្រង និងការអនុញ្ញាតបង្កើតស្ថានីយចត្តាឡីស័កសត្វ និងផលិតផលសត្វ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

ជំពូកទី ១១
សុខុមាលភាពសត្វ

មាត្រា ៦៨._

ប្រវត្តបុគ្គល ឬនីតិបុគ្គល ដែលកាន់កាប់សត្វសម្រាប់គ្រប់គោលបំណងលើកលែងលក្ខណៈប្រពៃណី និងលក្ខណៈគ្រួសារ ត្រូវអនុវត្តតាមបទដ្ឋានបច្ចេកទេសសុខុមាលភាពសត្វដូចខាងក្រោម ៖

- ការកម្រិតទម្ងន់ផ្ទុកសម្រាប់សត្វពលកម្ម
- ការដឹកជញ្ជូនសត្វ
- ការពិយាតសត្វ
- ការរៀបចំសាងសង់ទ្រុង ឬក្រោល
- ការចិញ្ចឹម និងការប្រើប្រាស់សត្វសម្រាប់មន្ទីរពិសោធន៍សត្វ សម្រាប់ពលកម្ម និងសត្វសម្រាប់

គោលបំណងដទៃទៀត



Handwritten signature or mark.

- ការហាមការប្រើប្រាស់ឱសថសណ្តាំ ឬធ្វើឲ្យសត្វសន្លប់ ឬការធ្វើទារុណកម្មផ្សេងទៀតក្នុង ពេលដឹកជញ្ជូនដើម្បីធ្វើពាណិជ្ជកម្ម ឬដើម្បីធ្វើម្ហូបអាហារ

- បទដ្ឋានបច្ចេកទេសពាក់ព័ន្ធនឹងសុខុមាលភាពសត្វផ្សេងទៀត ។

បទដ្ឋានបច្ចេកទេសសុខុមាលភាពសត្វ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៦៩._

អង្គភាពជំនាញទទួលបន្ទុកផលិតកម្ម និងបសុព្យាបាលត្រូវ ៖

- ជំរុញសកម្មភាពអប់រំ និងផ្សព្វផ្សាយស្តីពីការបង្ការ និងទប់ស្កាត់អំពើទារុណលើសត្វ និងការ លើកកម្ពស់ការអនុវត្តឲ្យស្របតាមបទដ្ឋានបច្ចេកទេសសុខុមាលភាពសត្វ

- តាមដានត្រួតពិនិត្យលើការអនុវត្តបទដ្ឋានបច្ចេកទេសសុខុមាលភាពសត្វ និងចាត់វិធានការ ចំពោះអំពើទារុណលើសត្វ

- សម្របសម្រួល និងចាត់ចែងដើម្បីចាប់ឃាត់ទុកសត្វ ដែលរងទារុណកម្ម ឬរងគ្រោះថ្នាក់ ។ ក្នុងករណីចាំបាច់ ត្រូវធ្វើការចាក់ថ្នាំការពារ ព្យាបាល ឬថែទាំរក្សាទុកសត្វ ដែលការចំណាយជាបន្ទុករបស់ រូបវន្តបុគ្គល ឬនីតិបុគ្គល ដែលជាម្ចាស់ ឬអ្នកកាន់កាប់សត្វ ។ ករណីអត្តសញ្ញាណម្ចាស់ ឬអ្នកកាន់កាប់ សត្វមិនត្រូវបានស្គាល់ រាល់ការចំណាយជាបន្ទុករបស់រដ្ឋ ។

ជំពូកទី ១២

ទឹកនៃឯកសារសត្វ ទឹកនៃប្រមូលផ្តុំរក្សាសត្វ និង ទឹកនៃអាជីវកម្មសត្វ

មាត្រា ៧០._

ការបង្កើតទឹកនៃឯកសារសត្វ ទឹកនៃប្រមូលផ្តុំរក្សាសត្វ និងទឹកនៃអាជីវកម្មសត្វ ត្រូវមាន លិខិតអនុញ្ញាតពីក្រសួងកសិកម្ម រុក្ខាប្រមាញ់ និងនេសាទ និងត្រូវគោរពតាមបទដ្ឋានបច្ចេកទេសដោយ អនុលោមតាមនីតិវិធីនៃច្បាប់នេះ ។ ចំពោះទឹកនៃឯកសារសត្វ ត្រូវមានបុគ្គលិកទទួលខុសត្រូវយ៉ាង តិចម្នាក់ ដែលជាសមាជិកគណៈបសុពេទ្យ ។

មាត្រា ៧១._

អង្គភាពជំនាញទទួលបន្ទុកផលិតកម្ម និងបសុព្យាបាល មានសមត្ថកិច្ចត្រួតពិនិត្យ និងផ្តល់សេវា- កម្មក្នុងការអនុវត្តវិធានការបសុព្យាបាល ចំពោះទឹកនៃឯកសារសត្វ ទឹកនៃប្រមូលផ្តុំរក្សាសត្វ និង ទឹកនៃអាជីវកម្មសត្វ ។



Handwritten signature or mark.

មាត្រា ៧២._

នីតិវិធីនៃការចេញលិខិតអនុញ្ញាត និងបទដ្ឋានបច្ចេកទេសបសុព្យាបាលសម្រាប់ទឹកកន្លែងព្យាបាលសត្វ ទឹកកន្លែងប្រមូលផ្តុំរក្សាសត្វ និងទឹកកន្លែងអាជីវកម្មសត្វ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

ជំពូកទី ១៣

វិជ្ជាជីវៈបសុព្យាបាល

ផ្នែកទី ១

គណៈបសុពេទ្យ

មាត្រា ៧៣._

ត្រូវបង្កើតគណៈបសុពេទ្យ ដើម្បីលើកកម្ពស់ការចូលរួមរបស់បសុពេទ្យ ដែលមានគុណវុឌ្ឍិគ្រប់គ្រាន់អាចប្រកបវិជ្ជាជីវៈបសុព្យាបាល ស្របតាមក្រមសីលធម៌វិជ្ជាជីវៈបសុព្យាបាលនៅក្នុងព្រះរាជាណាចក្រកម្ពុជា ។

ការរៀបចំ និងការប្រព្រឹត្តទៅរបស់គណៈបសុពេទ្យ ត្រូវកំណត់ដោយព្រះរាជក្រឹត្យ ។

ផ្នែកទី ២

អ្នកបច្ចេកទេសបសុពេទ្យ និងភ្នាក់ងារបសុពេទ្យ

មាត្រា ៧៤._

អ្នកបច្ចេកទេសបសុពេទ្យ និងភ្នាក់ងារបសុពេទ្យអាចប្រកបវិជ្ជាជីវៈបសុព្យាបាលបានលុះត្រាតែមានបសុពេទ្យម្នាក់ ដែលទទួលស្គាល់ដោយគណៈបសុពេទ្យជាអ្នកទទួលខុសត្រូវ ។

ផ្នែកទី ៣

ភ្នាក់ងារសុខភាពសត្វកូមិ

មាត្រា ៧៥._

ភ្នាក់ងារសុខភាពសត្វកូមិ ត្រូវបានជ្រើសរើស និងបណ្តុះបណ្តាលដោយក្រសួងកសិកម្ម រុក្ខាប្រមាញ់ និងនេសាទ ដែលជាយន្តការកម្រិតមូលដ្ឋានក្នុងគោលបំណងឲ្យមានការរួមចំណែកបំពេញបន្ថែមតម្រូវការ និងការលើកកម្ពស់គុណភាពសេវាកម្មក្នុងវិស័យសុខភាពសត្វ និងផលិតកម្មសត្វនៅមូលដ្ឋាន ។



មាត្រា ៧៦._

ភ្នាក់ងារសុខភាពសត្វកូមី ត្រូវបានជ្រើសរើសក្នុងចំណោមប្រជាពលរដ្ឋនៅតាមមូលដ្ឋានសាមី ដើម្បីមកទទួលការបណ្តុះបណ្តាល និងបំពាក់បំប៉នបច្ចេកទេសសុខភាពសត្វ និងផលិតកម្មសត្វដោយ ក្រសួងកសិកម្ម រុក្ខាប្រមាញ់ និងនេសាទ ។

មាត្រា ៧៧._

ភ្នាក់ងារសុខភាពសត្វកូមីមិនមែនជាភ្នាក់ងារក្របខ័ណ្ឌរដ្ឋទេ ប៉ុន្តែជាភ្នាក់ងារស្ម័គ្រចិត្តជំនួយបម្រើ សេវាកម្មសុខភាពសត្វ និងផលិតកម្មសត្វ ។

ភ្នាក់ងារសុខភាពសត្វកូមី អាចប្រកបវិជ្ជាជីវៈបសុព្យាបាលបានលុះត្រាតែមានបសុពេទ្យម្នាក់ ជា អ្នកទទួលខុសត្រូវ ។

មាត្រា ៧៨._

ការជ្រើសរើស ការបណ្តុះបណ្តាល ការគ្រប់គ្រងឲ្យមាននិរន្តរភាព និងការកិច្ចភ្នាក់ងារសុខភាពសត្វ កូមី ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

ជំពូកទី ១៤

មន្ទីរពិសោធន៍

មាត្រា ៧៩._

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវកំណត់មន្ទីរពិសោធន៍រដ្ឋ និងឯកជនដែលមាន លក្ខណៈគ្រប់គ្រាន់ជាមន្ទីរពិសោធន៍យោងដើម្បី ៖

- ត្រួតពិនិត្យបណ្តាញការងារធ្វើរោគវិនិច្ឆ័យបសុព្យាបាល
- ត្រួតពិនិត្យបណ្តាញការងារធ្វើវិភាគចំណីសត្វ បសុឱសថ សេនេទិកសត្វ និងការធ្វើវិភាគ ផ្សេងទៀតក្នុងផលិតកម្មសត្វ
- ត្រួតពិនិត្យការអនុវត្តវិធីសាស្ត្រយោង ។

មាត្រា ៨០._

មន្ទីរពិសោធន៍រដ្ឋ និងឯកជនសម្រាប់សុខភាពសត្វ និងផលិតកម្មសត្វ ដែលត្រូវបានកំណត់ជា មន្ទីរពិសោធន៍យោង ត្រូវអនុវត្តតាមគោលការណ៍ណែនាំ និងកិច្ចប្រតិបត្តិការដូចខាងក្រោម ៖

- អនុវត្តវិធីសាស្ត្រយោង
- អនុវត្តកូនាទី និងសិទ្ធិរបស់មន្ទីរពិសោធន៍

ការវត្តការចុះបញ្ជីអោកទីហូ



- តាមដាន ធ្វើសវនកម្ម ដើម្បីធានាគុណភាពមន្ទីរពិសោធន៍ ។

គោលការណ៍ណែនាំប្រតិបត្តិរបស់មន្ទីរពិសោធន៍សម្រាប់វិស័យសុខភាពសត្វ និងផលិតកម្មសត្វ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៨១._

កិច្ចប្រតិបត្តិការរបស់មន្ទីរពិសោធន៍រដ្ឋ និងឯកជនសម្រាប់វិស័យសុខភាពសត្វ និងផលិតកម្មសត្វ ត្រូវមានការទទួលស្គាល់ដោយក្រសួងកសិកម្ម រុក្ខាប្រមាញ់ និងនេសាទ ។

នីតិវិធី និងការតម្រូវសម្រាប់ការទទួលស្គាល់កិច្ចប្រតិបត្តិការរបស់មន្ទីរពិសោធន៍រដ្ឋ និងឯកជន សម្រាប់វិស័យសុខភាពសត្វ និងផលិតកម្មសត្វ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

ជំពូកទី ១៥

**ការស្រាវជ្រាវវិស័យ
សុខភាពសត្វ និងផលិតកម្មសត្វ**

មាត្រា ៨២._

អង្គភាពជំនាញទទួលបន្ទុកផលិតកម្ម និងបសុព្យាបាល ត្រូវសិក្សារៀបចំកម្មវិធីស្រាវជ្រាវ ផ្សព្វផ្សាយ និងបណ្តុះបណ្តាលវិស័យសុខភាពសត្វ និងផលិតកម្មសត្វ សំដៅលើកកម្ពស់ចំណេះដឹងទាំងផ្នែកទ្រឹស្តី ទាំងផ្នែកអនុវត្តន៍ ដើម្បីផលប្រយោជន៍សាធារណៈ ផលប្រយោជន៍វិទ្យាសាស្ត្រ និងការអភិវឌ្ឍ ។


មាត្រា ៨៣._

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវសម្រេចលើកម្មវិធីស្រាវជ្រាវ ផ្សព្វផ្សាយ និង បណ្តុះបណ្តាលវិស័យសុខភាពសត្វ និងផលិតកម្មសត្វ ។

មាត្រា ៨៤._

រូបវន្តបុគ្គល ឬនីតិបុគ្គលដែលបង្កើតគ្រឹះស្ថានស្រាវជ្រាវឯកជន ឬគ្រឹះស្ថានបណ្តុះបណ្តាលឯកជន ឬអ្នកស្រាវជ្រាវខាងសុខភាពសត្វ និងផលិតកម្មសត្វ ត្រូវមានការទទួលស្គាល់ពីក្រសួងកសិកម្ម រុក្ខាប្រមាញ់ និងនេសាទ ដោយអនុលោមតាមនីតិវិធីនៃច្បាប់នេះ ។

ការស្រាវជ្រាវខាងសុខភាពសត្វ និងផលិតកម្មសត្វ ត្រូវអនុវត្តតាមពិធីសារស្រាវជ្រាវជាក់លាក់ និងតាមបទដ្ឋានបច្ចេកទេសសុខុមាលភាពសត្វ ដែលកំណត់ដោយអង្គភាពជំនាញទទួលបន្ទុកផលិតកម្ម និងបសុព្យាបាល ។



Handwritten signature or mark.

នីតិវិធីនៃការទទួលស្គាល់គ្រឹះស្ថានស្រាវជ្រាវឯកជន ឬគ្រឹះស្ថានបណ្តុះបណ្តាលឯកជន ឬអ្នកស្រាវជ្រាវខាងសុខភាពសត្វ និងផលិតកម្មសត្វ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៨៥._

ការស្រាវជ្រាវខាងសុខភាពសត្វ និងផលិតកម្មសត្វ ត្រូវមានមូលនិធិសម្រាប់ដំណើរការ ។
មូលនិធិសម្រាប់ការស្រាវជ្រាវខាងសុខភាពសត្វ និងផលិតកម្មសត្វ អាចមានប្រភពមកពី ៖
- ថវិកាជាតិដែលជាភារកិច្ចរបស់រដ្ឋនៅក្នុងក្របខ័ណ្ឌថវិកាប្រចាំឆ្នាំរបស់ក្រសួងកសិកម្ម រុក្ខាប្រមាញ់ និងនេសាទ

- ហិរញ្ញប្បទានដែលបានមកពីដៃគូអភិវឌ្ឍ
- ប្រភពផ្សេងទៀត ។

ការបង្កើតមូលនិធិសម្រាប់ការស្រាវជ្រាវខាងសុខភាពសត្វ និងផលិតកម្មសត្វ ត្រូវកំណត់ដោយអនុក្រឹត្យ ។

ជំពូកទី ១៦

ការចុះបញ្ជី

មាត្រា ៨៦._

រាល់ការចុះបញ្ជី ត្រូវឆ្លើយតបក្នុងរយៈពេល ១ (មួយ) ខែ បន្ទាប់ពីទទួលពាក្យស្នើសុំ ដែលបានបំពេញ និងភ្ជាប់ឯកសារគ្រប់គ្រាន់នៅអង្គភាពជំនាញទទួលបន្ទុកផលិតកម្ម និងបសុព្យាបាល ។

មាត្រា ៨៧._

នីតិវិធីនៃការចុះបញ្ជី ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

ជំពូកទី ១៧

កាតព្វកិច្ចអ្នកកាន់លិខិតអនុញ្ញាត

មាត្រា ៨៨._

ប្រវត្តិបុគ្គល ឬនីតិបុគ្គលដែលកាន់លិខិតអនុញ្ញាតធ្វើអាជីវកម្ម ពាណិជ្ជកម្ម ឬធ្វើសេវាកម្មគ្រប់ប្រភេទដែលពាក់ព័ន្ធនឹងសត្វ ផលិតផលសត្វ បសុឱសថ និងចំណីសត្វក្រោមបទប្បញ្ញត្តិនៃច្បាប់នេះមានកាតព្វកិច្ចដូចខាងក្រោម ៖



- ត្រូវដាក់តាំងបង្ហាញលិខិតអនុញ្ញាត ឬវិញ្ញាបនបត្រសម្រាប់ប្រតិបត្តិការដែលពាក់ព័ន្ធនៅក្នុង គ្រឹះស្ថាន ឬទីកន្លែងអាជីវកម្មរបស់ខ្លួន
 - ត្រូវរាយការណ៍ ឬផ្តល់ព័ត៌មានជូនអង្គភាពជំនាញទទួលបន្ទុកផលិតកម្ម និងបសុព្យាបាល មានសមត្ថកិច្ចនៅក្នុងមូលដ្ឋានសាមី អំពីគ្រោះថ្នាក់ ឬផលប៉ះពាល់ដែលបង្កដោយសត្វ ផលិតផលសត្វ ចំណីសត្វ ឬបសុឱសថគ្រប់ប្រភេទ
 - ត្រូវប្រកាសអំពីប្រភេទ យថាប្រភេទ បរិមាណសត្វ និងផលិតផលសត្វ ដែលធ្វើអាជីវកម្ម ឬធ្វើ សេវាកម្ម និងបសុឱសថ ឬចំណីសត្វគ្រប់ប្រភេទដែលធ្វើអាជីវកម្ម ពាណិជ្ជកម្ម ផលិត ឬធ្វើការលាយផ្សំ និងត្រូវមានកំណត់ត្រាព័ត៌មានចុះក្នុងសៀវភៅកំណត់ត្រាសម្រាប់គ្រប់ប្រតិបត្តិការដែលពាក់ព័ន្ធ
 - ត្រូវរក្សាស្ថានភាពអនាម័យនៅទីកន្លែងផលិតកម្ម និងអាជីវកម្ម
 - ត្រូវនាំសត្វយកមកពិនិត្យនៅតាមទីតាំងដែលបានកំណត់ ដោយភ្ជាប់មកជាមួយនូវអត្ត- សញ្ញាណសត្វ និងវិញ្ញាបនបត្របសុព្យាបាល
 - ក្នុងករណីដែលមិនបានបំពេញតាមការតម្រូវបម្រើ ឬតាមបទដ្ឋានបច្ចេកទេស ដែលបាន កំណត់ ឬមានហានិភ័យប៉ះពាល់ដល់សុខភាពសត្វ មនុស្ស និងបរិស្ថាន ត្រូវប្រមូលនាំយកសត្វ ផលិតផល សត្វ បសុឱសថ និងចំណីសត្វមករក្សាទុក ដើម្បីទប់ស្កាត់ហានិភ័យតាមការចាំបាច់ និងទទួលខុសត្រូវ លើការចំណាយទាំងនោះ
 - បំពេញកាតព្វកិច្ចផ្សេងៗទៀត ដែលមានចែងក្នុងបទប្បញ្ញត្តិ និងនីតិវិធីនៃច្បាប់នេះ ។
- អង្គភាពជំនាញទទួលបន្ទុកផលិតកម្ម និងបសុព្យាបាល ត្រូវកំណត់គំរូសៀវភៅកំណត់ត្រាសម្រាប់ គ្រប់ប្រតិបត្តិការដែលពាក់ព័ន្ធនឹងសត្វ ផលិតផលសត្វ បសុឱសថ ឬចំណីសត្វ ។


មាត្រា ៨៩._

ការបោះពុម្ពផ្សាយ ឬការផ្សាយពាណិជ្ជកម្មអំពីពូជសត្វ សត្វ ផលិតផលសត្វ បសុឱសថ ឬចំណីសត្វ ត្រូវមានខ្លឹមសារស្របនឹងខ្លឹមសារដែលបានចុះបញ្ជី ឬស្របនឹងបច្ចេកទេសជាក់លាក់ ហើយមានសង្គតិ- ភាពទៅនឹងទិន្នន័យព័ត៌មានបច្ចេកទេសរបស់អង្គភាពជំនាញទទួលបន្ទុកផលិតកម្ម និងបសុព្យាបាល ។

មាត្រា ៩០._

គ្រឹះស្ថាននាំចូល នាំចេញ ផលិតលាយផ្សំ វេចខ្ចប់ជាថ្មីនូវចំណីសត្វ វត្ថុធាតុដើម និងសារធាតុបន្ថែម សម្រាប់ផលិតលាយផ្សំចំណីសត្វ ត្រូវមានបុគ្គលិកទទួលខុសត្រូវយ៉ាងតិចម្នាក់ ដែលជាសមាជិកគណៈ បសុពេទ្យ ។

អ្នកផ្គត់ផ្គង់ចែកចាយ ឬអ្នកលក់ដុលក់រាយចំណីសត្វ ត្រូវមានវិញ្ញាបនបត្របញ្ជាក់ការឆ្លងវត្តអប់រំ វិជ្ជាជីវៈ ប៉ុន្តែការផ្តល់ឧទ្យានសម្រាប់ការផ្តល់លិខិតអនុញ្ញាតស្របតាមច្បាប់នេះ ។



Handwritten signature or mark.

អង្គភាពជំនាញទទួលបន្ទុកផលិតកម្ម និងបសុព្យាបាលត្រូវផ្តល់សេវាកម្មក្នុងការអនុវត្តកម្មវិធីអប់រំ វិជ្ជាជីវៈដល់អ្នកផ្គត់ផ្គង់ចែកចាយ ឬអ្នកលក់ដុលក់រាយបសុឱសថ ចំណីសត្វ សត្វ និងផលិតផលសត្វ ។

មាត្រា ៩១._

គ្រឹះស្ថាននាំចូល នាំចេញ ផលិតលាយផ្សំ វេចខ្ចប់ជាថ្មី ផ្គត់ផ្គង់ចែកចាយនូវបសុឱសថ នៅក្នុង ព្រះរាជាណាចក្រកម្ពុជា ត្រូវមានបុគ្គលិកទទួលខុសត្រូវយ៉ាងតិចម្នាក់ដែលជាសមាជិកគណៈបសុពេទ្យ ។ សម្រាប់គ្រឹះស្ថានផលិតលាយផ្សំ ឬវេចខ្ចប់ជាថ្មីនូវបសុឱសថ ត្រូវមានបន្ថែមបសុឱសថការី ឬឱសថការី ទទួលខុសត្រូវម្នាក់ ឬច្រើននាក់ដែលបានបំពេញតាមនីតិវិធីច្បាប់ជាធរមាន ។

អ្នកផ្គត់ផ្គង់ចែកចាយ ឬអ្នកលក់ដុលក់រាយបសុឱសថ ត្រូវមានវិញ្ញាបនបត្របញ្ជាក់ការឆ្លងវគ្គអប់រំ វិជ្ជាជីវៈ ជាលក្ខខណ្ឌសម្រាប់ការផ្តល់លិខិតអនុញ្ញាតស្របតាមច្បាប់នេះ ។

មាត្រា ៩២._


បសុឱសថ ចំណីសត្វ និងវត្ថុធាតុដើម ឬសារធាតុសកម្ម ឬសារធាតុបន្ថែមសម្រាប់ផលិតលាយផ្សំ បសុឱសថ ឬចំណីសត្វដែលអនុញ្ញាតឲ្យនាំចូល នាំចេញ ផលិតលាយផ្សំ វេចខ្ចប់ជាថ្មី អាចមានសុពលភាពផ្គត់ផ្គង់ បែកចាយនៅក្នុងប្រទេសជាដើមប្រក្រតី ប៉ុន្តែត្រូវតែត្រូវបានធ្វើប្រតិវិធីនីតិវិធីជូនក្រសួងកសិកម្ម រុក្ខាប្រមាញ់ និងនេសាទ ដើម្បីស្នើសុំការត្រួតពិនិត្យដោយអនុលោមតាមនីតិវិធីនៃច្បាប់នេះ ។

នីតិវិធីក្នុងការត្រួតពិនិត្យនូវបសុឱសថ ចំណីសត្វ និងវត្ថុធាតុដើម ឬសារធាតុសកម្ម ឬសារធាតុបន្ថែមដែលនាំចូល នាំចេញ ផលិតលាយផ្សំ វេចខ្ចប់ជាថ្មី ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៩៣._

រូបវន្តបុគ្គល ឬនីតិបុគ្គលដែលស្នើសុំលិខិតអនុញ្ញាត វិញ្ញាបនបត្រ វិភាគ សាកល្បង ការទទួលស្គាល់នៅក្នុងគ្រប់សកម្មភាពពាណិជ្ជកម្ម អាជីវកម្ម ឬធ្វើសេវាកម្មពាក់ព័ន្ធនឹងសត្វ និងផលិតផលសត្វ បសុឱសថ និងចំណីសត្វ ដូចមានចែងក្នុងបទប្បញ្ញត្តិ និងនីតិវិធីនៃច្បាប់នេះ មានកាតព្វកិច្ចបង់កម្រៃសេវាកម្ម ។

កម្រៃសេវាកម្មតាមប្រភេទនីមួយៗ ត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។



ជំពូកទី ១៨
ការត្រួតពិនិត្យអនាម័យ

មាត្រា ៩៤._

អង្គភាពជំនាញទទួលបន្ទុកផលិតកម្ម និងបសុព្យាបាលត្រូវធ្វើការត្រួតពិនិត្យអនាម័យដូចខាងក្រោម ៖

- កន្លែង ឬស្នាក់ការត្រួតពិនិត្យតាមច្រកទ្វារព្រំដែនដែលកំណត់ដោយរាជរដ្ឋាភិបាល
- ស្ថានីយចត្តាឡីស័កសត្វ និងផលិតផលសត្វ
- ទីកន្លែង ឬកសិដ្ឋានចិញ្ចឹមសត្វ ឬបង្កាត់ពូជសត្វ
- ទីកន្លែងព្យាបាលសត្វ ផ្សារសត្វ ទីកន្លែងប្រមូលផ្តុំរក្សាសត្វ ទីកន្លែងអាជីវកម្មសត្វ សត្តយាត

ដ្ឋាន ទីកន្លែងកែច្នៃបឋមផលិតផលសត្វ

- មធ្យោបាយដឹកជញ្ជូនសត្វ ផលិតផលសត្វ ផលិតផលសាច់ បសុឱសថ ចំណីសត្វ ឧបករណ៍

និងសម្ភារបរិក្ខារបសុព្យាបាល

- គ្រឹះស្ថានអាជីវកម្ម ពាណិជ្ជកម្ម ឬសេវាកម្ម និងទីកន្លែងផ្សេងទៀតដែលរូបធាតុសេនទិកសត្វ

ចំណីសត្វ និងបសុឱសថ ត្រូវបានរក្សាទុក ឬលក់ចែកចាយ

- កន្លែងតាំងលក់ផលិតផលសត្វ និងផលិតផលសាច់ និងទីកន្លែងផ្សេងទៀតក្នុងព្រះរាជាណា-

ចក្រកម្ពុជាដែលមានហានិភ័យ ឬសង្ស័យមានហានិភ័យបណ្តាលមកពីការឆ្លងរាលដាលជំងឺសត្វ ដោយសហការជាមួយអង្គភាពនិងស្ថាប័នមានសមត្ថកិច្ចពាក់ព័ន្ធ ។


មាត្រា ៩៥._

ម្ចាស់ ឬអ្នកកាន់កាប់សត្វ ផលិតផលសត្វ បសុឱសថ និងចំណីសត្វ ត្រូវសហការជាមួយមន្ត្រីមានសមត្ថកិច្ចដើម្បីសម្រួលការត្រួតពិនិត្យអនាម័យ និងការអនុវត្តវិធានការបសុព្យាបាល ។

ចំណាយលើការអនុវត្តវិធានការបសុព្យាបាលដូចជា វិធានការទុកព្យាបាល ចាក់ថ្នាំការពារ រំងាប់មេរោគ ឃាត់ទុក ថែរក្សា ឬបំផ្លាញចោលជាដើម ជាបន្ទុករបស់ម្ចាស់ ឬអ្នកកាន់កាប់ ។ ក្នុងករណីមិនស្គាល់អត្តសញ្ញាណម្ចាស់ ឬអ្នកកាន់កាប់ ការចំណាយជាបន្ទុករបស់រដ្ឋ ។

មាត្រា ៩៦._

នីតិវិធីនៃការត្រួតពិនិត្យអនាម័យបសុព្យាបាល ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។



am

ជំពូកទី ១៩

អធិការកិច្ច

មាត្រា ៩៧._

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវកំណត់គុណវុឌ្ឍិ និងតែងតាំងមន្ត្រីអធិការកិច្ច សុខភាពសត្វ និងផលិតកម្មសត្វ តាមសំណើរបស់អង្គភាពជំនាញទទួលបន្ទុកផលិតកម្ម និងបសុព្យាបាល ដើម្បីបំពេញការកិច្ច និងទទួលខុសត្រូវចំពោះគ្រប់សកម្មភាពពាក់ព័ន្ធក្នុងវិស័យសុខភាពសត្វ និង ផលិតកម្មសត្វ ។

ក្នុងករណីសង្ស័យមានភាពមិនប្រក្រតី ឬសង្ស័យមានបទល្មើសពាក់ព័ន្ធនឹងសុខភាពសត្វ និង ផលិតកម្មសត្វ សុខុមាលភាពសត្វ បសុឱសថ និងចំណីសត្វ មន្ត្រីអធិការកិច្ចសុខភាពសត្វ និងផលិតកម្ម សត្វមានសមត្ថកិច្ចតាមដាន ស្រាវជ្រាវ ត្រួតពិនិត្យ និងជំរុញការអនុវត្តច្បាប់នេះនៅក្នុងដែនសមត្ថកិច្ច សាមី ដើម្បីបង្ការ ទប់ស្កាត់ លុបបំបាត់ហានិភ័យនៃជំងឺសត្វ និងបង្ក្រាបបទល្មើសនៅតាម ៖

- កន្លែង ឬស្នាក់ការត្រួតពិនិត្យតាមច្រកទ្វារព្រំដែនដែលកំណត់ដោយរាជរដ្ឋាភិបាល
- ស្ថានីយចត្តាឡីស័កសត្វ និងផលិតផលសត្វ ទីកន្លែង ឬកសិដ្ឋានចិញ្ចឹមសត្វ ឬបង្កាត់ពូជសត្វ
- ទីកន្លែងព្យាបាលសត្វ ផ្សារសត្វ ទីកន្លែងប្រមូលផ្តុំរក្សាសត្វ ទីកន្លែងអាជីវកម្មសត្វ សត្វឃាតដ្ឋាន

ទីកន្លែងកែច្នៃបឋមផលិតផលសត្វ និងកន្លែងតាំងលក់

- គ្រឹះស្ថានអាជីវកម្មពាណិជ្ជកម្ម និងសេវាកម្ម ទីកន្លែងតាំងលក់ និងទីកន្លែងផ្សេងទៀត ដែល រូបធាតុសេនេទិកសត្វ ចំណីសត្វ បសុឱសថ និងផលិតផលសត្វ ត្រូវបានរក្សាទុក ឬលក់ចែកចាយ


- គ្រឹះស្ថានស្រាវជ្រាវ មន្ទីរពិសោធន៍ ស្ថានីយពិសោធន៍

- ទីកន្លែងផ្សេងទៀតក្នុងព្រះរាជាណាចក្រកម្ពុជា ដែលមានហានិភ័យ ឬសង្ស័យថាមានហានិ- ភ័យបណ្តាលមកពីការឆ្លងរាលដាលជំងឺសត្វ ឬសង្ស័យថាមានបទល្មើសពាក់ព័ន្ធនៃច្បាប់នេះ ។

ក្នុងពេលអនុវត្តមុខការ មន្ត្រីអធិការកិច្ចសុខភាពសត្វ និងផលិតកម្មសត្វមានការកិច្ច និងសិទ្ធិដូច ខាងក្រោម ៖

- តម្រូវឲ្យបេក្ខបុគ្គល ឬនីតិបុគ្គលដែលធ្វើសកម្មភាពពាក់ព័ន្ធនឹងសត្វ ឬផលិតផលសត្វ ផ្តល់ ព័ត៌មាន និងបង្ហាញលិខិតអនុញ្ញាត វិញ្ញាបនបត្រ ឬឯកសារពាក់ព័ន្ធក្នុងសកម្មភាពរបស់ខ្លួន

- ដកយកសំណាក វត្ថុវិភាគរបស់សត្វ ផលិតផលសត្វ ចំណីសត្វ សារធាតុបន្ថែម បសុឱសថ ឬវត្ថុធាតុដើមនៃផលិតផលទាំងនេះ ដែលជាកម្មវត្ថុនៃការត្រួតពិនិត្យ និងធ្វើការវិភាគភ្នាក់ងារចម្លងជំងឺ ឬធ្វើការវិភាគផ្ទៀងផ្ទាត់បមាណីយដើម



Handwritten signature or mark.

- ដកហូតជាបណ្តោះអាសន្ននូវលិខិតអនុញ្ញាត វិញ្ញាបនបត្រ ឬឯកសារដែលពាក់ព័ន្ធ ក្នុងករណីដែលអ្នកកាន់លិខិតអនុញ្ញាត ឬវិញ្ញាបនបត្រនោះ ប្រព្រឹត្តល្មើសនឹងច្បាប់នេះ
- ចាប់យកវត្ថុតាង និងកសាងសំណុំរឿងនៃបទល្មើសស្របតាមនីតិវិធី
- ចាត់វិធានការផ្សេងទៀតនៅក្នុងក្របខ័ណ្ឌនៃការអនុវត្តច្បាប់នេះ ។

មាត្រា ៩៨._

ក្នុងពេលប្រតិបត្តិការអនុវត្តច្បាប់ មន្ត្រីអធិការកិច្ចសុខភាពសត្វ និងផលិតកម្មសត្វ ត្រូវមានលិខិតបញ្ជាបេសកកម្ម ត្រូវស្លៀកពាក់ឯកសណ្ឋាន សញ្ញាសម្គាល់ និងឋានន្តរសក្តិ ។

ឯកសណ្ឋាន សញ្ញាសម្គាល់ និងឋានន្តរសក្តិរបស់មន្ត្រីអធិការកិច្ចសុខភាពសត្វ និងផលិតកម្មសត្វ ត្រូវកំណត់ដោយអនុក្រឹត្យ ។

មាត្រា ៩៩._

មន្ត្រីអធិការកិច្ចសុខភាពសត្វ និងផលិតកម្មសត្វទទួលនីតិសម្បទាឲ្យពិនិត្យបទល្មើសដែលមានចែងក្នុងច្បាប់នេះ ស្របតាមបទប្បញ្ញត្តិនៃក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា ។

បែបបទ និងនីតិវិធីនៃការផ្តល់នីតិសម្បទាដល់មន្ត្រីអធិការកិច្ចសុខភាពសត្វ និងផលិតកម្មសត្វត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួងយុត្តិធម៌ និងរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ១០០._


មន្ត្រីអធិការកិច្ចសុខភាពសត្វ និងផលិតកម្មសត្វ អាចស្នើសុំជំនួយពីអាជ្ញាធរដែនដីគ្រប់ថ្នាក់ អង្គភាពប្រជាហែរ ឬអាជ្ញាធរមានសមត្ថកិច្ចដែលពាក់ព័ន្ធផ្សេងទៀត ដើម្បីចូលរួមបង្ក្រាបបទល្មើសដែលមានចែងក្នុងច្បាប់នេះ ។

ក្នុងករណីបានជួបប្រទះបទល្មើសជាក់ស្តែង មន្ត្រីនៃអាជ្ញាធរមានសមត្ថកិច្ចពាក់ព័ន្ធ ត្រូវផ្តល់ព័ត៌មានជាបន្ទាន់ដល់មន្ត្រីអធិការកិច្ចសុខភាពសត្វ និងផលិតកម្មសត្វ មានសមត្ថកិច្ចដែលនៅជិតបំផុត ដើម្បីចាត់ការតាមនីតិវិធី ។

ប្រតិបត្តិការរបស់មន្ត្រីអធិការកិច្ចសុខភាពសត្វ និងផលិតកម្មសត្វ ក្នុងការត្រួតពិនិត្យបទល្មើស ត្រូវអនុវត្តស្របតាមក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា ។

មាត្រា ១០១._

ការកសាងសំណុំរឿងបទល្មើសសុខភាពសត្វ និងផលិតកម្មសត្វ ត្រូវអនុវត្តស្របតាមក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា ។



គំរូសំណុំលិខិតដោះស្រាយបទល្មើសសុខភាពសត្វ និងផលិតកម្មសត្វ ត្រូវកំណត់ដោយប្រកាស
អន្តរក្រសួងរវាងរដ្ឋមន្ត្រីក្រសួងយុត្តិធម៌ និងរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ១០២._

នៅក្នុងដំណើរការអធិការកិច្ចសុខភាពសត្វ និងផលិតកម្មសត្វ ក្នុងករណីមានកសិករតាំងដាក់ស្បែង
បញ្ជាក់អំពីការប្រព្រឹត្តល្មើសនឹងច្បាប់នេះ មន្ត្រីអធិការកិច្ចសុខភាពសត្វ និងផលិតកម្មសត្វ មានសិទ្ធិតម្រូវ
ឲ្យបន្តបុគ្គល ឬនីតិបុគ្គលដែលទទួលខុសត្រូវលើប្រតិបត្តិការ ដែលពាក់ព័ន្ធនឹងបទល្មើសផ្អាករាល់
សកម្មភាពជាបណ្តោះអាសន្នឬទាំងស្រុង ។

មាត្រា ១០៣._

បុគ្គលណាដែលមិនសុខចិត្តនឹងវិធានការណាមួយរបស់មន្ត្រីអធិការកិច្ចសុខភាពសត្វ និងផលិតកម្ម
សត្វមានសមត្ថកិច្ច មានសិទ្ធិធ្វើបណ្តឹងតវ៉ាទៅប្រធានអង្គភាពជំនាញទទួលបន្ទុកផលិតកម្មនិងបសុព្យា-
បាលដើម្បីដោះស្រាយ ។ ក្នុងករណីមិនសុខចិត្ត បុគ្គលនោះមានសិទ្ធិធ្វើបណ្តឹងតវ៉ាទៅរដ្ឋមន្ត្រីក្រសួង
កសិកម្ម រុក្ខាប្រមាញ់ និងនេសាទ ក្នុងរយៈពេល ៣០ (សាមសិប) ថ្ងៃ យ៉ាងយូរ គិតពីថ្ងៃទទួលសេចក្តី
សម្រេច ។

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវសម្រេចលើបណ្តឹងតវ៉ានោះក្នុងរយៈពេល
៤៥ (សែសិបប្រាំ) ថ្ងៃ យ៉ាងយូរ គិតចាប់ពីថ្ងៃទទួលបណ្តឹង ។

ក្នុងករណីដែលបុគ្គលនោះមិនសុខចិត្តនឹងសេចក្តីសម្រេចរបស់រដ្ឋមន្ត្រីក្រសួងកសិកម្ម រុក្ខា-
ប្រមាញ់ និងនេសាទ បុគ្គលនោះមានសិទ្ធិធ្វើបណ្តឹងទៅតុលាការមានសមត្ថកិច្ចតាមនីតិវិធី ។

មាត្រា ១០៤._

ក្នុងករណីដែលវត្តមានមិនអាចរក្សាទុកបានយូរដែលបណ្តាលមកពីភាពស្អុយល្អោយ ធ្វើឲ្យបាត់បង់
បរិមាណ គុណភាព ហួសពេលកំណត់ប្រើប្រាស់ ពុកផុយ ឬចម្លងមេរោគ មន្ត្រីអធិការកិច្ចសុខភាពសត្វ
និងផលិតកម្មសត្វត្រូវស្នើសុំការសម្រេចរបស់ព្រះរាជអាជ្ញា ដើម្បីធ្វើការបំផ្លាញចោល ឬលក់វត្ថុតាំងទាំង
នោះតាមនីតិវិធីជាធរមាន ។

ការចំណាយលើវត្ថុវិភាគនិងសេវាកម្មវិភាគ ការចំណាយលើការលើកដាក់ ការដឹកជញ្ជូន ការថែរក្សា
និងការបំផ្លាញចោលវត្ថុតាំងនៅក្នុងដំណើរការអនុវត្តច្បាប់នេះជាបន្ទុករបស់ម្ចាស់ ឬអ្នកកាន់កាប់វត្ថុតាំង
នៃបទល្មើស ។

ក្នុងករណីមិនស្គាល់អត្តសញ្ញាណម្ចាស់ ឬអ្នកកាន់កាប់វត្ថុតាំងនៃបទល្មើស រាល់ការចំណាយជា
បន្ទុករបស់រដ្ឋ ។



Handwritten signature or mark.

ជំពូកទី ២០

ទោសប្បញ្ញត្តិ

មាត្រា ១០៥._

ទណ្ឌកម្មក្នុងច្បាប់នេះរួមមាន ការព្រមានជាលាយលក្ខណ៍អក្សរការដកហូត ឬការព្យួរវិញ្ញាបនបត្រ ឬលិខិតអនុញ្ញាតគ្រប់ប្រភេទ ការពិន័យអន្តរការណ៍ ទោសពិន័យជាប្រាក់ និងទោសដាក់ពន្ធនាគារ ។

មាត្រា ១០៦._

ការព្រមានជាលាយលក្ខណ៍អក្សរការដកហូត ឬការព្យួរវិញ្ញាបនបត្រ និងលិខិតអនុញ្ញាតគ្រប់ប្រភេទជាសមត្ថកិច្ចរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ឬប្រធានអង្គភាពជំនាញទទួលបន្ទុកផលិតកម្ម និងបសុព្យាបាលដែលមានសមត្ថកិច្ចព្រមព្រៀងបន្ត ឬលិខិតអនុញ្ញាត ។

ការពិន័យអន្តរការណ៍ជាសមត្ថកិច្ចរបស់អង្គភាពជំនាញទទួលបន្ទុកផលិតកម្ម និងបសុព្យាបាល ។

មាត្រា ១០៧._

អង្គភាពជំនាញទទួលបន្ទុកផលិតកម្ម និងបសុព្យាបាល មានសិទ្ធិពិន័យអន្តរការណ៍លើបទល្មើសដូចមានចែងក្នុងមាត្រា ១១០ មាត្រា ១១១ មាត្រា ១១២ និងមាត្រា ១១៣ នៃច្បាប់នេះ ។

ការពិន័យអន្តរការណ៍អាចអនុវត្តបានក្នុងករណីជនល្មើសសារភាពកំហុស និងយល់ព្រមបង់ប្រាក់ពិន័យអន្តរការណ៍ស្របតាមទោសប្បញ្ញត្តិនៃច្បាប់នេះ ។ ការបង់ប្រាក់ពិន័យអន្តរការណ៍នាំឲ្យរំលត់បណ្តឹងអាជ្ញា ។

ក្នុងករណីជនល្មើសមិនព្រមបង់ប្រាក់ពិន័យអន្តរការណ៍ ត្រូវចងក្រងសំណុំរឿងនៃបទល្មើសបញ្ជូនទៅតុលាការមានសមត្ថកិច្ចតាមនីតិវិធី ។

ក្នុងករណីមិនស្គាល់អត្តសញ្ញាណរបស់ជនល្មើស អង្គភាពជំនាញទទួលបន្ទុកផលិតកម្ម និងបសុព្យាបាល ត្រូវស្នើសុំព្រះរាជអាជ្ញាមានសមត្ថកិច្ចដើម្បីរឹបអូសវត្ថុតាងនៃបទល្មើសជាសម្បត្តិរដ្ឋ ឬបំផ្លាញចោលតាមវិធានការបសុព្យាបាល ។

នីតិវិធីនិងសិទ្ធិពិន័យអន្តរការណ៍លើបទល្មើស ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ១០៨._

ប្រាក់ពិន័យអន្តរការណ៍ ប្រាក់ពិន័យតាមសាលក្រម ឬសាលដីការបស់តុលាការ ឬប្រាក់បានមកពីការលក់វត្ថុតាងដែលតុលាការសម្រេចរឹបអូសជាសម្បត្តិរដ្ឋ ត្រូវបង់ចូលថវិកាជាតិ ។ រាជរដ្ឋាភិបាលអាចសម្រេចផ្តល់រង្វាន់លើកទឹកចិត្តដល់មន្ត្រី ដែលបានចូលរួមក្នុងករណីបង្ក្រាបបទល្មើសដាក់លាក់ណាមួយដែលមានចែងក្នុងច្បាប់នេះ ។



មាត្រា ១០៩._

ត្រូវទទួលការព្រមានជាលាយលក្ខណ៍អក្សរ ឬព្យួរវិញ្ញាបនបត្រ ឬលិខិតអនុញ្ញាតពាក់ព័ន្ធចំពោះ បុគ្គលកាន់កាប់សត្វបានប្រព្រឹត្តអំពើណាមួយដូចខាងក្រោម ៖

- ១- មិនជូនដំណឹងបន្ទាន់មកអង្គភាពជំនាញទទួលបន្ទុកផលិតកម្ម និងបសុព្យាបាលនៅពេល សង្ស័យថាមានសត្វកើតជំងឺឆ្លង ឬមានសត្វស្លាប់ដោយជំងឺវិញ្ញត្តិ ។
- ២- ពុំព្រមឆ្លើយសំណួរ ឬផ្តល់ឯកសារដែលតម្រូវដោយមន្ត្រីអង្គភាពជំនាញទទួលបន្ទុកផលិតកម្ម និងបសុព្យាបាលមានសមត្ថកិច្ច ។
- ៣- បដិសេធ ឬមិនបង្គុលក្នុងការងារស្រួលដល់ការត្រួតពិនិត្យអនាម័យសត្វ ផលិតផលសត្វ និង ការប្រមូលវត្ថុវិភាគសម្រាប់ធ្វើការវិភាគ ។
- ៤- មិនអនុវត្តវិធានការអនាម័យសត្វ និងអនាម័យផលិតផលសត្វ ដែលតម្រូវដោយបទប្បញ្ញត្តិ និងនីតិវិធីនៃច្បាប់នេះ ។
- ៥- ប្រព្រឹត្តអំពើណាមួយដែលបង្កទារុណកម្ម បង្កឲ្យសត្វឈឺចាប់ ឬស្តែងចេញនូវភាពអណោច អធម្ម ផ្ទុយពីបទដ្ឋានបច្ចេកទេសសុខុមាលភាពសត្វ ។
- ៦- ចិញ្ចឹមសត្វជាលក្ខណៈពាណិជ្ជកម្មដោយគ្មានអត្តញ្ញាណសម្គាល់ ។

មាត្រា ១១០._

ត្រូវទទួលពិន័យអន្តរការណ៍ជាប្រាក់ ១០០ ០០០ (មួយសែន) រៀល ចំពោះបុគ្គលណាដែល ប្រព្រឹត្តអំពើណាមួយដូចខាងក្រោម ៖

- ១- មិនធ្វើអនាម័យសត្វឃាតដ្ឋាន ទឹកនៃឆ្នែងកែច្នៃបឋមផលិតផលសត្វ ទឹកនៃឆ្នែងអាជីវកម្មសត្វ ទឹកនៃឆ្នែងតាំងលក់សាច់ មន្ទីរព្យាបាលសត្វ ទឹកនៃឆ្នែងព្យាបាលសត្វ ទឹកនៃឆ្នែងចិញ្ចឹមសត្វ និងបង្កាត់ពូជសត្វ ទឹកនៃឆ្នែងផលិតលាយផ្សំ ផ្គត់ផ្គង់ និងលក់ចែកចាយបសុឱសថ ទឹកនៃឆ្នែងផលិតលាយផ្សំ ផ្គត់ផ្គង់ និងលក់ ចែកចាយចំណីសត្វ ទឹកនៃឆ្នែងប្រមូលផ្តុំរក្សាសត្វ និងស្ថានីយចត្តាឡីស័កសត្វ និងផលិតផលសត្វ ។
- ២- មិនអនុវត្តតាមលក្ខខណ្ឌដែលភ្ជាប់កាតព្វកិច្ចក្នុងការកាន់លិខិតអនុញ្ញាត ឬវិញ្ញាបនបត្រទាំង ឡាយដែលពាក់ព័ន្ធនឹងសត្វ និងផលិតផលសត្វ បសុឱសថ និងចំណីសត្វ ដូចមានចែងក្នុងចំណុច ១ ដល់ចំណុច ៥ កថាខណ្ឌទី ១ មាត្រា ៨៨ នៃច្បាប់នេះ ។
- ៣- មិនអនុវត្តតាមបទប្បញ្ញត្តិហាមឃាត់នៅក្នុងតំបន់ឆ្លងជំងឺសត្វ និងតំបន់ត្រួតពិនិត្យជំងឺសត្វ ក្នុងការធ្វើចរាចរណ៍សត្វ និងផលិតផលសត្វដែលធ្វើឲ្យរាលដាលជំងឺឆ្លងសត្វ ។
- ៤- មិនចូលរួមអនុវត្តវិធានការបសុព្យាបាលទប់ស្កាត់ជំងឺឆ្លងសត្វ នៅក្នុងតំបន់ឆ្លងជំងឺសត្វ និង តំបន់ត្រួតពិនិត្យជំងឺសត្វ តាមសេចក្តីណែនាំរបស់អង្គភាពជំនាញទទួលបន្ទុកផលិតកម្ម និងបសុព្យាបាល ។



Handwritten signature or mark.

៥- មិនចូលរួមអនុវត្តការសម្អាត ការកម្ចាត់មេរោគចំពោះអគារ ឧបករណ៍ សម្ភារបរិក្ខារ មធ្យោបាយ ដឹកជញ្ជូននៅក្នុងតំបន់ឆ្លងជំងឺសត្វ តាមសេចក្តីណែនាំរបស់អង្គភាពជំនាញទទួលបន្ទុកផលិតកម្ម និង បសុព្យាបាល ។

មាត្រា ១១១._


ត្រូវទទួលពិន័យអន្តរការណ៍ជាប្រាក់ ៤ ០០០ ០០០ (បួនលាន) រៀល ចំពោះបុគ្គលណាដែល ប្រព្រឹត្តអំពើណាមួយដូចខាងក្រោម ៖

- ១- លក់ដុំ លក់រាយបសុឱសថ ឬចំណីសត្វដោយគ្មានលិខិតអនុញ្ញាតស្របតាមច្បាប់នេះ ។
 - ២- មិនអនុវត្តតាមកាតព្វកិច្ចអ្នកកាន់លិខិតអនុញ្ញាតដូចមានចែងក្នុងចំណុច ៦ កថាខណ្ឌទី ១ មាត្រា ៨៨ នៃច្បាប់នេះ ។
 - ៣- គ្មានបុគ្គលិកបច្ចេកទេសទទួលខុសត្រូវក្នុងគ្រឹះស្ថាននាំចូល នាំចេញ ផលិត ឬលាយផ្សំ វេចខ្ចប់ ជាថ្មីនូវចំណីសត្វ ដូចមានចែងក្នុងកថាខណ្ឌទី ១ មាត្រា ៩០ នៃច្បាប់នេះ ។
 - ៤- គ្មានបុគ្គលិកបច្ចេកទេសទទួលខុសត្រូវក្នុងគ្រឹះស្ថានពាណិជ្ជកម្ម ផលិត ឬលាយផ្សំ វេចខ្ចប់ជា ថ្មីបសុឱសថ ដូចមានចែងក្នុងកថាខណ្ឌទី ១ និងកថាខណ្ឌទី ២ មាត្រា ៩១ នៃច្បាប់នេះ ។
 - ៥- គ្មានបុគ្គលិកបច្ចេកទេសទទួលខុសត្រូវ នៅកសិដ្ឋានចិញ្ចឹមសត្វ និងបង្កាត់ពូជសត្វជាលក្ខណៈ ពាណិជ្ជកម្មខ្នាតធំ និងខ្នាតមធ្យមដូចមានចែងក្នុងមាត្រា ២៦ នៃច្បាប់នេះ ។
 - ៦- គ្មានបុគ្គលិកបច្ចេកទេសបសុព្យាបាលទទួលខុសត្រូវក្នុងទីកន្លែងព្យាបាលសត្វ ដូចមានចែង ក្នុងមាត្រា ៧០ នៃច្បាប់នេះ ។
 - ៧- មិនធ្វើប្រតិវិធីសម្រាប់ការត្រួតពិនិត្យ ចំពោះបសុឱសថ ឬចំណីសត្វដែលនាំចូល នាំចេញ ផលិត ឬលាយផ្សំនៅមុនពេលផ្គត់ផ្គង់ចែកចាយ ។
 - ៨- ធ្លាប់បានទទួលទណ្ឌកម្មដូចមានចែងក្នុងមាត្រា ១០៩ នៃច្បាប់នេះ ។
- ក្នុងករណីដែលទទួលរងនូវការពិន័យអន្តរការណ៍ម្តងរួចហើយ ហើយនៅតែបន្តប្រព្រឹត្តល្មើសទៀត ត្រូវពិន័យអន្តរការណ៍ជាប្រាក់ទ្វេដង ។

មាត្រា ១១២._

ត្រូវទទួលពិន័យអន្តរការណ៍ជាប្រាក់ ៧០០០ ០០០ (ប្រាំពីរលាន) រៀល ចំពោះបុគ្គលណាដែល ធ្វើពាណិជ្ជកម្ម និងអាជីវកម្មសត្វ ផលិតផលសត្វ បសុឱសថ ចំណីសត្វ ប្រព្រឹត្តអំពើណាមួយដូចខាងក្រោម ៖

- ១- បោះបង់ចោល លែងចោល ពិឃាតយកសាច់ធ្វើជាអាហារ ដើម្បីយកផលិតផលធ្វើជាអាហារ លក់ដូរ កែច្នៃ ឬចែកចាយដល់សាធារណជន ឬធ្វើចរាចរណ៍សត្វ ឬផលិតផលសត្វដែលមានជំងឺ ឬសង្ស័យ



Handwritten signature or mark.

២- លក់ដុំ លក់រាយ នូវសាច់សត្វ ឬផលិតផលសត្វដែលផ្ទុកសំណល់សារធាតុគីមីលើសកម្រិតបមាណីយ ។

៣- សាងសង់សក្តិយាតដ្ឋាន ទីកន្លែងកែច្នៃបឋមផលិតផលសត្វ ទីកន្លែងអាជីវកម្មសត្វ ទីកន្លែងតាំងលក់សាច់ មន្ទីរព្យាបាលសត្វ ទីកន្លែងព្យាបាលសត្វ ទីកន្លែងចិញ្ចឹមសត្វ និងបង្កាត់ពូជសត្វ ទីកន្លែងផលិតលាយផ្សំ ផ្គត់ផ្គង់ និងលក់ចែកចាយបសុឱសថ ទីកន្លែងផលិតលាយផ្សំ ផ្គត់ផ្គង់ និងលក់ចែកចាយចំណីសត្វ ទីកន្លែងប្រមូលផ្តុំរក្សាសត្វ និងស្ថានីយចត្តាឡីស័កសត្វ និងផលិតផលសត្វខុសពីទីតាំងដែលកំណត់ក្នុងលិខិតអនុញ្ញាត ។

៤- ធ្វើសន្និធិ ឬលក់ចែកចាយសាច់សត្វ ឬផលិតផលសត្វដោយគ្មានត្រា ឬស្លាកបសុព្យាបាលសម្គាល់ ។

៥- មិនអនុវត្តតាមបទដ្ឋានបច្ចេកទេសសម្រាប់សំបកវេចខ្ចប់ និងស្លាកសញ្ញាព័ត៌មានជាភាសាខ្មែរសម្រាប់បសុឱសថ ឬចំណីសត្វ ។

៦- មិនអនុវត្តតាមបទដ្ឋានបច្ចេកទេសបសុព្យាបាលដូចមានចែងក្នុងមាត្រា ៥៧ នៃច្បាប់នេះ ។

៧- មិនអនុវត្តតាមបទដ្ឋានបច្ចេកទេស និងវិធានការសុវត្ថិភាពសម្រាប់ប្រតិបត្តិការនៃការផលិតឬការលាយផ្សំបសុឱសថ ឬចំណីសត្វ ។

៨- ផ្គត់ផ្គង់ ចែកចាយ ឬដឹកជញ្ជូនចល័តលក់ដោយផ្ទាល់ដល់អ្នកប្រើប្រាស់បសុឱសថ ឬចំណីសត្វដោយគ្មានលិខិតអនុញ្ញាតស្របតាមច្បាប់នេះ ។

៩- លក់ដុំ លក់រាយបសុឱសថ ឬចំណីសត្វខុសការកំណត់ក្នុងលិខិតអនុញ្ញាតនាំចូល ។

១០- ចិញ្ចឹមសត្វឬបង្កាត់ពូជសត្វជាលក្ខណៈពាណិជ្ជកម្មដោយគ្មានលិខិតអនុញ្ញាត និងមិនបានចុះបញ្ជីកសិដ្ឋានស្របតាមច្បាប់នេះ ។

១១- នាំចូល នាំចេញ ឬផ្គត់ផ្គង់ចែកចាយសត្វ បង្កាត់ពូជ ឬរូបធាតុសេនេទិកសត្វគ្មានលិខិតអនុញ្ញាតស្របតាមច្បាប់នេះ ។

១២- ធ្វើពាណិជ្ជកម្មបសុឱសថ ឬចំណីសត្វ ដែលជាផលិតផលមិនអនុវត្តតាមការតម្រូវបមាណីយឬផុតសុពលភាពប្រើប្រាស់ដែលបានកំណត់លើស្លាកសញ្ញាព័ត៌មាន ។

១៣- ធ្វើសេវាកម្មដោយបំពេញមុខងារជាបសុពេទ្យដោយគ្មានការចុះបញ្ជី ឬគ្មានវិញ្ញាបនបត្រទទួលស្គាល់ដោយគណៈបសុពេទ្យ ។

១៤- ផ្សាយពាណិជ្ជកម្មស្តីពីបសុឱសថ ឬចំណីសត្វដោយល្មើសនឹងមាត្រា ៨៩ នៃច្បាប់នេះ ។

ក្នុងករណីដែលទទួលរងនូវការពិន័យអន្តរការណ៍ម្តងរួចហើយ ហើយនៅតែបន្តប្រព្រឹត្តល្មើសទៀត ត្រូវពិន័យអន្តរការណ៍ជាប្រាក់ទ្វេដង ។



Handwritten signature or mark.

មាត្រា ១១៣._

ត្រូវទទួលពិន័យអន្តរការណ៍ជាប្រាក់ពី ១០ ០០០ ០០០ (ដប់លាន) រៀល ទៅ ១៥ ០០០ ០០០ (ដប់ប្រាំលាន) រៀល ចំពោះបុគ្គលណាដែលធ្វើពាណិជ្ជកម្ម និងអាជីវកម្មដោយប្រព្រឹត្តអំពើណាមួយ ដូចខាងក្រោម ៖

១- បង្កើតទីកន្លែងព្យាបាលសត្វ ទីកន្លែងប្រមូលផ្តុំរក្សាសត្វ ទីកន្លែងអាជីវកម្មសត្វ និងស្ថានីយ ចត្តាឡីស័កសត្វ និងផលិតផលសត្វគ្មានលិខិតអនុញ្ញាត ឬមិនអនុវត្តតាមបទដ្ឋានបច្ចេកទេសបសុព្យាបាល ។

២- បង្កើតសត្វឃាតដ្ឋាន ធ្វើអាជីវកម្មពិឃាតសត្វ និងបង្កើតទីកន្លែងកែច្នៃបឋមផលិតផលសត្វ គ្មានលិខិតអនុញ្ញាត ឬមិនអនុវត្តតាមបទដ្ឋានបច្ចេកទេសបសុព្យាបាល ។

៣- នាំចូល នាំចេញពូជសត្វ ផលិតពូជសត្វ ឬបង្កើតពូជថ្មីនៃសត្វមិនបានចុះបញ្ជី ឬគ្មានវិញ្ញាបន- បត្របញ្ជាក់ពូជសត្វ ឬពូជថ្មីនៃសត្វនោះ ។

៤- នាំចូល នាំចេញ លាយផ្សំ វេចខ្ចប់ជាថ្មី ធ្វើសន្និធិបសុឱសថ ឬចំណីសត្វគ្មានវិញ្ញាបនបត្រ បញ្ជាក់បញ្ជីកា ឬមិនបានចុះបញ្ជីជាថ្មី ឬគ្មានលិខិតអនុញ្ញាតស្របតាមច្បាប់នេះ ។

៥- នាំចូល នាំចេញ និងចរាចរបសុឱសថ ឬចំណីសត្វខុសលក្ខខណ្ឌដូចមានចែងក្នុងមាត្រា ៣៧ និងមាត្រា ៤៧ នៃច្បាប់នេះ ។

៦- នាំចូល នាំឆ្លងកាត់សត្វ ឬផលិតផលសត្វតាមច្រកផ្សេងខុសការកំណត់របស់អង្គភាពជំនាញ ទទួលបន្ទុកផលិតកម្ម និងបសុព្យាបាល ។

៧- នាំចូល នាំចេញសត្វ ឬផលិតផលសត្វដោយគ្មានលិខិតអនុញ្ញាតស្របតាមច្បាប់នេះ ឬមិន អនុវត្តតាមបទដ្ឋានបច្ចេកទេសបសុព្យាបាល ។

៨- នាំចូលសត្វ ឬផលិតផលសត្វខុសលក្ខខណ្ឌដូចមានចែងក្នុងមាត្រា ៥៨ និងមាត្រា ៦០ នៃ ច្បាប់នេះ ។

៩- នាំចេញសត្វ ឬផលិតផលសត្វខុសលក្ខខណ្ឌដូចមានចែងក្នុងមាត្រា ៥៨ និងមាត្រា ៦១ នៃ ច្បាប់នេះ ។

១០- នាំឆ្លងកាត់សត្វ និងផលិតផលសត្វខុសលក្ខខណ្ឌដូចមានចែងក្នុងមាត្រា ៥៨ និងមាត្រា ៦២ នៃច្បាប់នេះ ។

១១- ចរាចរសត្វ ឬផលិតផលសត្វក្នុងផ្ទៃប្រទេសដោយមិនអនុវត្តតាមបទដ្ឋានបច្ចេកទេស បសុព្យាបាលដូចមានចែងក្នុងមាត្រា ៥៨ នៃច្បាប់នេះ ។

១២- ធ្វើប្រតិបត្តិការមន្ទីរពិសោធន៍ ឬបង្កើតគ្រឹះស្ថានស្រាវជ្រាវឯកជនក្នុងវិស័យសុខភាពសត្វ និងផលិតកម្មសត្វដោយគ្មានការទទួលស្គាល់ពីរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។



ក្នុងករណីដែលទទួលបាននូវការពិន័យអន្តរការណ៍ម្តងរួចហើយ ហើយនៅតែបន្តប្រព្រឹត្តល្មើសទៀត ត្រូវពិន័យអន្តរការណ៍ជាប្រាក់ទ្វេដង ។

មាត្រា ១១៤._

ត្រូវផ្ដន្ទាទោសដាក់ពន្ធនាគារពី ១ (មួយ) ខែ ទៅ ១ (មួយ) ឆ្នាំ និងត្រូវពិន័យជាប្រាក់ចំនួនពី ៥ ០០០ ០០០ (ប្រាំលាន) រៀល ទៅ ១០ ០០០ ០០០ (ដប់លាន) រៀល ចំពោះបុគ្គលណាដែលប្រព្រឹត្ត អំពើណាមួយដូចខាងក្រោម ៖

- ១- ក្លែងបន្លំស្លាកសញ្ញាព័ត៌មានជាភាសាខ្មែរ ឬប្រើស្លាកសញ្ញាព័ត៌មានជាភាសាបរទេស ចំពោះ បសុឱសថ ឬចំណីសត្វ ។
- ២- ក្លែងបន្លំសំបកវេចខ្ចប់បសុឱសថ ឬចំណីសត្វ ។
- ៣- ក្លែងបន្លំឈ្មោះទូទៅ ឬឈ្មោះពាណិជ្ជកម្មបសុឱសថ ឬចំណីសត្វ ។
- ៤- ក្លែងបន្លំអត្តសញ្ញាណសត្វ ផលិតផលសត្វ បសុឱសថ ឬចំណីសត្វ ។
- ៥- ក្លែងបន្លំសមាសធាតុ ឬមានសមាសធាតុផ្សេងពីការអះអាងនៅពេលស្នើសុំការចុះបញ្ជី ឬជា បសុឱសថ ឬចំណីសត្វក្រៅបមាណីយ ឬខូចគុណភាព ។
- ៦- ក្លែងបន្លំប្រភពដើមបសុឱសថ ឬចំណីសត្វ ។
- ៧- ក្លែងបន្លំព័ត៌មានទិន្នន័យបមាណីយ និងបទដ្ឋានបច្ចេកទេសសម្រាប់ការចុះបញ្ជីបសុឱសថ ឬចំណីសត្វ ។

មាត្រា ១១៥._

ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ទៅ ៥ (ប្រាំ) ឆ្នាំ និងត្រូវពិន័យជាប្រាក់ចំនួនពី ១០ ០០០ ០០០ (ដប់លាន) រៀល ទៅ ៥០ ០០០ ០០០ (ហាសិបលាន) រៀល ចំពោះបុគ្គលណា ដែលប្រព្រឹត្តអំពើណាមួយដូចខាងក្រោម ៖

- ១- ធ្វើពាណិជ្ជកម្មគ្រប់រូបភាពនូវបសុឱសថព្រមទាំងវត្ថុធាតុដើម សារធាតុសកម្មសម្រាប់លាយ ផ្សំបសុឱសថដែលហាមឃាត់ ឬស្ថិតក្នុងបញ្ជីហាមឃាត់នៅក្នុងព្រះរាជាណាចក្រកម្ពុជា ។
- ២- ធ្វើពាណិជ្ជកម្មគ្រប់រូបភាពនូវចំណីសត្វ ព្រមទាំងវត្ថុធាតុដើម សារធាតុបន្ថែមសម្រាប់ផលិត លាយផ្សំចំណីសត្វដែលហាមឃាត់ ឬស្ថិតក្នុងបញ្ជីហាមឃាត់នៅក្នុងព្រះរាជាណាចក្រកម្ពុជា ។
- ៣- ធ្វើពាណិជ្ជកម្ម ផលិត លាយផ្សំបសុឱសថ ឬចំណីសត្វ ដោយប្រើសារធាតុហាមឃាត់ សារធាតុ គ្រោះថ្នាក់ សារធាតុជំរុញការលូតលាស់របស់សត្វខុសប្រក្រតី ឬប្រើផលិតផលសារពាង្គកាយរស់កែច្នៃ សេនេទិកហាមឃាត់ ដែលបង្កគ្រោះថ្នាក់ដល់សុខភាពមនុស្ស សត្វ ។

៤- ធ្វើពាណិជ្ជកម្មដោយល្មើសនឹងការហាមឃាត់ដូចមានចែងក្នុងមាត្រា ២៧ នៃច្បាប់នេះ ។



Handwritten signature or mark.

៥- នាំចូលដោយចេតនានូវសត្វ ឬផលិតផលសត្វដែលមានជំងឺឆ្លង ឬផ្ទុកមេរោគបង្កជំងឺ ខូចគុណភាព ឬបង្កគ្រោះថ្នាក់ដល់សុខភាពមនុស្ស សត្វ មកក្នុងព្រះរាជាណាចក្រកម្ពុជា ។

មាត្រា ១១៦._

ត្រូវផ្ដន្ទាទោសតាមក្រមព្រហ្មទណ្ឌនៃព្រះរាជាណាចក្រកម្ពុជា ចំពោះបុគ្គលទាំងឡាយណាដែលប្រព្រឹត្តអំពើណាមួយដូចខាងក្រោម ៖

១- ក្លែងលិខិតអនុញ្ញាត វិញ្ញាបនបត្រ លេខបញ្ជីកា ឬឯកសារបែបបទសម្រាប់គ្រប់សកម្មភាពដែលពាក់ព័ន្ធនឹងសត្វ ផលិតផលសត្វ បសុឱសថ ឬចំណីសត្វ ដូចមានចែងក្នុងច្បាប់នេះ ។

២- ក្លែងលទ្ធផលវិភាគគុណភាព និងសុវត្ថិភាពបសុឱសថ និងចំណីសត្វ ឬក្លែងលទ្ធផលសាកល្បងជីវប្រសិទ្ធភាពបសុឱសថ ឬប្រសិទ្ធភាពនៃចំណីសត្វ ។

៣- ក្លែងលទ្ធផលវិភាគ វត្ថុវិភាគ រោគវិនិច្ឆ័យជំងឺសត្វ ឬក្លែងលទ្ធផលវិភាគគុណភាព សំណល់សារធាតុគីមីនិងជីវៈសាស្ត្រនៅក្នុងសាច់សត្វ ផលិតផលសត្វ ។

៤- ក្លែងស្លាកសម្គាល់អត្តសញ្ញាណសត្វ ដែលប្រើសម្រាប់សម្គាល់សត្វ ។

៥- ក្លែងត្រា ឬស្លាកបសុព្យាបាលដែលប្រើសម្គាល់លើផ្ទាំងសាច់ សាច់ ឬកញ្ចប់ផលិតផលសត្វ ។

៦- បង្កឧបសគ្គតាមគ្រប់រូបភាពដល់កិច្ចអន្តរាគមន៍ទប់ស្កាត់ជំងឺឆ្លងរាលដាលសត្វរបស់មន្ត្រីជំនាញទទួលបន្ទុកផលិតកម្ម និងបសុព្យាបាលមានសមត្ថកិច្ច ក្នុងពេលបំពេញប្រតិបត្តិការស្របតាមច្បាប់នេះ ។


៧- គំរាមកំហែង ឬប្រតិកម្មតបដោយហិង្សាមកលើមន្ត្រីជំនាញទទួលបន្ទុកផលិតកម្ម និងបសុព្យាបាល ឬមន្ត្រីអន្តរាគមន៍មានសមត្ថកិច្ចទប់ស្កាត់ជំងឺឆ្លងរាលដាលសត្វ ក្នុងពេលបំពេញប្រតិបត្តិការស្របតាមច្បាប់នេះ ។

៨- មិនព្រមប្រគល់ លាក់បំបាំង បំផ្លាញវត្ថុតាង ឬចាត់ចែងវត្ថុតាងដែលជាភស្តុតាងនៃការចាប់យកជាបណ្តោះអាសន្ន ឬត្រូវបានបែងចែកស្របតាមច្បាប់នេះ ។

មាត្រា ១១៧._

នីតិបុគ្គលអាចត្រូវបានប្រកាសថាត្រូវទទួលខុសត្រូវព្រហ្មទណ្ឌតាមលក្ខខណ្ឌ ដែលមានចែងក្នុងមាត្រា ៤២ (ការទទួលខុសត្រូវព្រហ្មទណ្ឌរបស់នីតិបុគ្គល) នៃក្រមព្រហ្មទណ្ឌនៃព្រះរាជាណាចក្រកម្ពុជា ចំពោះបទល្មើសនៃមាត្រា ១១៤ មាត្រា ១១៥ និងមាត្រា ១១៦ នៃច្បាប់នេះ ។

នីតិបុគ្គលត្រូវពិន័យជាប្រាក់ពី ១០ ០០០ ០០០ (ដប់លាន) រៀល ទៅ ៥០ ០០០ ០០០ (ហាសិបលាន) រៀល និងទោសបន្ថែមណាមួយ ឬច្រើន ដូចមានចែងក្នុងមាត្រា ១១៨ (ទោសបន្ថែមអនុវត្តចំពោះនីតិបុគ្គល) នៃក្រមព្រហ្មទណ្ឌនៃព្រះរាជាណាចក្រកម្ពុជា ។



Handwritten signature or mark.

មាត្រា ១១៨._

បុគ្គលដែលប្រព្រឹត្តល្មើសដូចមានចែងក្នុងមាត្រា ១១៤ មាត្រា ១១៥ មាត្រា ១១៦ និងមាត្រា ១១៧ នៃច្បាប់នេះ អាចត្រូវបានដកហូត ឬលុបចោលដោយរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ឬដោយប្រធានអង្គភាពជំនាញទទួលបន្ទុកផលិតកម្ម និងបសុព្យាបាលនូវវិញ្ញាបនបត្រ និងលិខិតអនុញ្ញាតគ្រប់ប្រភេទពាក់ព័ន្ធ ។

រូបវន្តបុគ្គល ឬនីតិបុគ្គលដែលបានធ្វើឲ្យមានផលប៉ះពាល់ ឬមានគ្រោះថ្នាក់ដល់បរិស្ថានឬធ្វើឲ្យខូចខាតទ្រព្យសម្បត្តិសាធារណៈ ត្រូវជួសជុលព្យសនកម្មតាមទំហំដែលធ្វើឲ្យប៉ះពាល់ ។

មាត្រា ១១៩._

ចំពោះបទល្មើសដែលមានចែងក្នុងមាត្រា ១១២ មាត្រា ១១៣ ដែលសំណុំរឿងបានបញ្ជូនមកតុលាការ និងបទល្មើសដូចមានចែងក្នុងមាត្រា ១១៤ មាត្រា ១១៥ និងមាត្រា ១១៦ នៃច្បាប់នេះ ទោសបន្ថែមដូចតទៅនេះ អាចត្រូវបានប្រកាស ៖

- ១- ហាមឃាត់ការប្រកបមុខរបរដែលពាក់ព័ន្ធនឹងសត្វ ផលិតផលសត្វ បសុឱសថ ឬចំណីសត្វសម្រាប់រយៈពេល ៥ (ប្រាំ) ឆ្នាំ យ៉ាងច្រើន ឬជាស្ថាពរ ។
- ២- រឹបអូសវត្ថុតាងនៃបទល្មើស ។
- ៣- បិទគ្រឹះស្ថានដែលប្រើប្រាស់ដើម្បីគ្រៀម ឬប្រព្រឹត្តបទល្មើស ។
- ៤- ការផ្សាយសេចក្តីសម្រេចផ្ដន្ទាទោសនៅក្នុងសារព័ត៌មាន ។


មាត្រា ១២០._

មន្ត្រីមានសមត្ថកិច្ចណាដែលរំលោភលើសមត្ថកិច្ចរបស់ខ្លួន ឬប្រើសិទ្ធិអំណាចរារាំងការអនុវត្តច្បាប់នេះ ត្រូវទទួលទណ្ឌកម្មខាងវិន័យរដ្ឋបាលតាមច្បាប់ជាធរមាន ដោយពុំទាន់គិតដល់ទោសព្រហ្មទណ្ឌផ្សេងទៀតដែលពាក់ព័ន្ធ ។

**ជំពូកទី ២១
អន្តរាប្បញ្ញត្តិ**

មាត្រា ១២១._

អនុក្រឹត្យ និងប្រកាសដែលកំពុងមានអានុភាពអនុវត្ត ត្រូវបន្តអនុវត្តត្រឹមទំហំដែលមិនផ្ទុយជាមួយនឹងច្បាប់នេះ រហូតដល់មានអនុក្រឹត្យ និងប្រកាសថ្មីមកជំនួស ។



(Handwritten mark)

មាត្រា ១២២._

រូបវន្តបុគ្គល ឬនីតិបុគ្គលដែលកាន់លិខិតអនុញ្ញាតមានសុពលភាពមុនច្បាប់នេះចូលជាធរមាន ហើយនៅសល់សន្និធិ ឬកំពុងតាំងលក់សត្វ ផលិតផលសត្វ រូបធាតុសេនេទិកសត្វ ចំណីសត្វ វត្ថុធាតុដើម និងសារធាតុបន្ថែមចំណីសត្វ បសុឱសថ និងវត្ថុធាតុដើមបសុព្យាបាល ត្រូវបញ្ចប់ការផ្គត់ផ្គង់ចែកចាយ បន្តទៀតក្នុងរយៈពេល ៦ (ប្រាំមួយ) ខែ បន្ទាប់ពីកាលបរិច្ឆេទចូលជាធរមាននៃច្បាប់នេះ ។

មាត្រា ១២៣._

រូបវន្តបុគ្គល ឬនីតិបុគ្គលដែលកំពុងដំណើរការក្រោមការអនុញ្ញាតណាមួយដែលមានសុពលភាព នៅមុនពេលច្បាប់នេះចូលជាធរមាន ត្រូវបំពេញសំណុំបែបបទស្នើសុំការអនុញ្ញាតឡើងវិញ និងស្នើសុំ ការចុះបញ្ជីជាថ្មី តាមនីតិវិធីដែលកំណត់ដោយច្បាប់នេះ ក្នុងរយៈពេលមិនលើសពី ១ (មួយ) ឆ្នាំ គិត ចាប់ពីកាលបរិច្ឆេទចូលជាធរមាននៃច្បាប់នេះ ។

ជំពូកទី ២២

អវសានប្បញ្ញត្តិ

មាត្រា ១២៤._

បទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវទុកជានិរាករណ៍ ។
ធ្វើនៅព្រះបរមរាជវាំង ថ្ងៃទី ២៨ ខែ មករា ឆ្នាំ២០១៦

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

លេខ. ១២០១. ១១៣

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី
ហត្ថលេខា
សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ
ហត្ថលេខា
អ៊ុក វ៉ាន់ណា

លេខ. ១២០១. ១១៣ ស.ណ
សំណើដែលមានកម្រិតថ្នាក់ក្រោមនេះ
រាជធានីភ្នំពេញ ថ្ងៃទី ១១ ខែ កុម្ភៈ ឆ្នាំ២០១៦
អគ្គលេខាធិការរង្វាស់កម្មវិធី
៤២/៤២
ស៊ុយ សុខា

ឧបសម្ព័ន្ធនៃច្បាប់ស្តីពីសុខភាពសត្វ និងផលិតកម្មសត្វ
សទ្ទានុក្រម

- ១- **កន្លែងឆ្លងចំរើ** សំដៅដល់ទីតាំងណាមួយ ទីកន្លែងណាមួយ អគារ ទីកន្លែងចិញ្ចឹមសត្វមានមេរោគបង្កជំងឺ ឬជឿថាមានមេរោគជំងឺវិញ្ញត្តិដែលត្រូវបានប្រកាសដោយរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។
- ២- **ការកែច្នៃបឋមផលិតផលសត្វ** សំដៅដល់ការបំប្លែងផលិតផលសត្វតាមរយៈដំណើរការនៃការកែច្នៃមានជាអាទិ៍ ការពិឃាត ការពន្លាតស្បែក ការសម្អាត ការហាលសម្ងួត ការឆ្អើរ ការក្លាយស្បែក ការបង្កក ការស្លោ ការចំហុយ ការអាំង ការផុត ការផ្គាប់ ការកិន ការប្រឡាក់អំបិល ការវេចខ្ចប់ ការរក្សាទុកតាមបច្ចេកទេសចម្អិនផ្សេងៗ ។
- ៣- **ការកម្ទេចចោល** សំដៅដល់ការសម្លាប់ ការបំផ្លាញចោល បំបែកជាបំណែកធ្វើឲ្យបាត់សមត្ថភាពដើមតាមវិធានការបសុព្យាបាល ។
- ៤- **ការឃ្លាំមើល** សំដៅដល់ការប្រមូល និងការវិភាគព័ត៌មានជាលក្ខណៈប្រព័ន្ធទាក់ទងនឹងសុខភាពសត្វ ក្នុងគោលបំណងរកឲ្យឃើញជាមុន ដើម្បីធ្វើការផ្សព្វផ្សាយព័ត៌មានឲ្យបានទាន់ពេលវេលាដល់អ្នកពាក់ព័ន្ធ សំដៅចាត់វិធានការទប់ស្កាត់ជំងឺសត្វដែលមានឥទ្ធិពលទៅលើសេដ្ឋកិច្ចជាតិ សុវត្ថិភាពម្ហូបអាហារ និងពាណិជ្ជកម្ម ។
- ៥- **ការដាក់កំហិត** សំដៅដល់ការកំណត់លក្ខខណ្ឌការរឹតបន្តឹងចរាចរណ៍សត្វ ផលិតផលសត្វ ឧបករណ៍សម្ភារ និងមធ្យោបាយដឹកជញ្ជូនពាក់ព័ន្ធដទៃទៀតដើម្បីកុំឲ្យជំងឺឆ្លងរាលដាល ។
- ៦- **ការតាមដាន** សំដៅដល់ការប្រមូលព័ត៌មាន សង្កេតត្រួតពិនិត្យជាប្រចាំស្តីពីជំងឺសត្វ ផលិតភាព និងគុណភាពផលិតផលសត្វ បសុឱសថចំណីសត្វ ក្នុងគោលបំណងរកឲ្យឃើញការប្រែប្រួលក្នុងបរិស្ថាន ឬការប្រែប្រួលស្ថានភាពសុខភាពសត្វ ។
- ៧- **ការត្រួតពិនិត្យអនាម័យបសុព្យាបាល** សំដៅដល់ការត្រួតពិនិត្យអនាម័យដោយមន្ត្រីសុខភាពសត្វ និងផលិតកម្មសត្វលើសត្វ ផលិតផលសត្វ បសុឱសថចំណីសត្វដើម្បីកំណត់នូវវត្តមានវត្ថុធាតុជីវសាស្ត្រ គីមីសាស្ត្រ រូបសាស្ត្រ ឬធាតុវិទ្យាសកម្មដែលបណ្តាលឲ្យមានគ្រោះថ្នាក់ចំពោះសុខភាពសត្វ សុខភាពមនុស្ស និងបរិស្ថាន ។
- ៨- **ការបោះបង់ចោល** សំដៅដល់ការបោះបង់កម្មសិទ្ធិ ឬការជម្លៀសចេញពីបរិវេណកម្មសិទ្ធិទៅកន្លែងទីនៃនូវសត្វរស់ ឬស្លាប់ ផលិតផលសត្វ បសុឱសថចំណីសត្វ ឧបករណ៍ ឬសម្ភារដទៃទៀតដោយគ្មានការអនុញ្ញាត ឬដែលមិនអនុវត្តតាមវិធានការបសុព្យាបាល ។



លើ

- ៩- **ការសម្លាប់មេរោគ** សំដៅដល់ការអនុវត្តនូវវិធានការនានាក្នុងគោលបំណងកម្ទេចភ្នាក់ងារបង្ករោគ ឬបំបាត់ស្ថិតក្រោយពេលលាងសម្អាតដែលអនុវត្តចំពោះកន្លែងមធ្យោបាយដឹកជញ្ជូន និងឧបករណ៍ សម្ភារដែលប៉ះពាល់មេរោគដោយផ្ទាល់ ឬដោយប្រយោល ។
- ១០- **ការអន្តេតអេពីដេមីសាស្ត្រ** សំដៅដល់ការកំណត់ប្រភពនិងមូលហេតុនៃការផ្ទុះជំងឺព័ត៌មានអំពីបរិស្ថានមេកានិចនៃការចម្លងកំណត់វិសាលភាពនៃការចម្លង និងរៀបចំយុទ្ធវិធីសម្រាប់បង្ការទប់ស្កាត់ និងលុបបំបាត់ជំងឺ ។
- ១១- **ចក្ខុវិស័យ** សំដៅដល់រាល់សកម្មភាពដឹកនាំដោយមន្ត្រីសុខភាពសត្វ និងផលិតកម្មសត្វមានសមត្ថកិច្ចដើម្បីបង្កាងសត្វផលិតផលសត្វ ឧបករណ៍ សម្ភារ និងមធ្យោបាយដឹកជញ្ជូនដែលប៉ះពាល់សត្វ ឬផលិតផលសត្វ ដើម្បីត្រួតពិនិត្យអនាម័យបង្ការ និងទប់ស្កាត់ជំងឺ ។
- ១២- **ចរាចរណ៍សត្វ** សំដៅដល់បន្លាស់ទីសត្វពីទីកន្លែងមួយទៅទីកន្លែងមួយទៀតតាមគ្រប់រូបភាព ។
- ១៣- **ចំណីសត្វ** សំដៅដល់វត្ថុធាតុទាំងអស់រួមមានវត្ថុធាតុដើម សារធាតុបន្ថែម និងសារធាតុលាយផ្សំដទៃទៀត (សមាសភាគតែមួយ ឬច្រើនមុខ) ដែលកែច្នៃ ពាក់កណ្តាលកែច្នៃ ឬមិនទាន់កែច្នៃក្នុងគោលបំណងយកមកប្រើប្រាស់ជាចំណីសត្វ ។
- ១៤- **ជំងឺវិញ្ញត្តិ** សំដៅដល់ជំងឺឆ្លង ដែលមានចែងក្នុងបញ្ជីឈ្មោះជំងឺសត្វរបស់ក្រសួងកសិកម្ម រុក្ខាប្រមាញ់ និងនេសាទដោយអនុលោមតាមបទប្បញ្ញត្តិជាតិ ។ ជំងឺនេះមានគ្រោះថ្នាក់ធ្ងន់ធ្ងរដល់សុខភាពមនុស្ស សត្វ ឬបរិស្ថាន ឬមានសក្តានុពលបង្កផលប៉ះពាល់ដល់សេដ្ឋកិច្ចសង្គម ឬពាណិជ្ជកម្ម ។
- ១៥- **ជំងឺស្វ័យស** សំដៅដល់បណ្តាប្រភេទជំងឺដែលឆ្លងពីសត្វទៅមនុស្ស និងពីមនុស្សទៅសត្វ ។
- ១៦- **តំបន់គ្មានជំងឺ** សំដៅដល់តំបន់ដែលគ្មានវត្តមានជំងឺដោយអនុលោមតាមការតម្រូវសម្រាប់ស្ថានភាព «គ្មានជំងឺ» ដែលបានកំណត់នៅក្នុងក្រមរបស់អង្គការសុខភាពសត្វពិភពលោក ឬនៅក្នុងតំបន់ និងនៅតាមព្រំប្រទល់នៃតំបន់នោះមានមន្ត្រីសុខភាពសត្វ និងផលិតកម្មសត្វមានសមត្ថកិច្ចត្រួតពិនិត្យសត្វ ផលិតផលសត្វ និងមធ្យោបាយដឹកជញ្ជូនប្រកបដោយប្រសិទ្ធភាព ។
- ១៧- **តំបន់ទប់ស្កាត់ជំងឺ** សំដៅដល់ដែនដែលត្រូវបានកំណត់យ៉ាងច្បាស់លាស់នៅក្នុងព្រះរាជាណាចក្រកម្ពុជា ដើម្បីអនុវត្តវិធានការអនាម័យក្នុងគោលបំណងទប់ស្កាត់ជំងឺ និងសម្រួលពាណិជ្ជកម្ម ។ តំបន់ទប់ស្កាត់ជំងឺរួមមាន ដែនហាមឃាត់ ដែនទប់ស្កាត់តំបន់មានជំងឺឆ្លងរាលដាលតំបន់ទ្រនាប់និងតំបន់ឃ្លាំមើល ។
- ១៨- **ទប់ស្កាត់** សំដៅដល់សកម្មភាពបង្ការ និងរារាំងជំងឺក្នុងគោលបំណងកាត់បន្ថយអត្រាលើ និងស្លាប់របស់សត្វ រួមទាំងរារាំងការឆ្លងរីករាលដាលជំងឺដល់សត្វ មនុស្ស និងប៉ះពាល់ដល់បរិស្ថាន ។



១៩-**ទឹកនៃខ** សំដៅដល់គ្រឹះស្ថាន ឬទីធ្លាបរិវេណដោយរាប់បញ្ចូលទាំងអគារសម្ភារ និងឧបករណ៍ បំពាក់ដែលប្រើប្រាស់សម្រាប់គោលបំណងរួមជាក់លាក់ ។

២០-**ទឹកនៃប្រមូលផ្តុំកសិកម្ម** សំដៅដល់ទឹកនៃបំប៉នសត្វ បង្កើតសត្វ ទឹកនៃសំណាក់សត្វ របើសសត្វ ទឹកនៃស្តុកសត្វ និងទឹកនៃប្រមូលផ្តុំសត្វសម្រាប់គោលបំណងផ្សេងទៀត ។

២១-**ទឹកនៃព្យាបាលសត្វ** សំដៅដល់មន្ទីរពេទ្យសត្វគ្លីនិកសត្វ និងបន្ទប់ព្យាបាលសត្វ ។

២២-**ទឹកនៃអាជីវកម្មសត្វ** សំដៅដល់ទឹកនៃទិញលក់សត្វ ផ្សារសត្វ និងទឹកនៃធ្វើអាជីវកម្ម ផ្សេងទៀត ។

២៣-**ទីតាំងសុវត្ថិភាព** សំដៅដល់ទឹកនៃមួយ ឬច្រើនដែលចិញ្ចឹមសត្វស្ថិតនៅក្រោមប្រព័ន្ធ គ្រប់គ្រងជីវសុវត្ថិភាពមួយដោយមានស្ថានភាពសុខភាពជាក់លាក់ទៅនឹងជំងឺមួយ ឬច្រើន ដែល ទាមទារការប្រើប្រាស់ការឃ្លាំមើលការទប់ស្កាត់ និងវិធានជីវសុវត្ថិភាពដែលមានប្រយោជន៍សម្រាប់ ពាណិជ្ជកម្ម ។

២៤-**មនុស្សពេទ្យ** សំដៅដល់នីតិវិធីដែលមានសញ្ញាបត្រវេជ្ជសាស្ត្រសត្វកម្រិតបរិញ្ញាបត្រ ឬខ្ពស់ជាង ដែលមានការទទួលស្គាល់ពីក្រសួងកសិកម្មរុក្ខាប្រមាញ់ និងនេសាទ ។

២៥-**មហាជន** សំដៅដល់ប្រព័ន្ធបទបញ្ជាអប្បបរមាគំរូដែលជាការតម្រូវសម្រាប់អនុវត្តនៅក្នុង ប្រតិបត្តិការដែលពាក់ព័ន្ធផលិតកម្មសត្វ សុខភាពសត្វ ជាពិសេសចំណីសត្វ សារធាតុបន្ថែម ឬ បសុឱសថគ្រប់ប្រភេទ ដើម្បីឆ្លើយតបចំពោះការធានាប្រសិទ្ធភាព និងសុវត្ថិភាព ដូចមានចែងក្នុង ច្បាប់នេះ ។

២៦-**មនុស្សឱសថ** សំដៅដល់សារធាតុមួយមុខ ឬបន្សុំសារធាតុច្រើនមុខដែលមានប្រភពពីសារធាតុជាតិ គីមី ជីវផលិតផលជាតិ អតិសុខុមប្រាណ រុក្ខជាតិដែលផលិតលាយផ្សំឡើងដើម្បីប្រើប្រាស់សម្រាប់ សត្វ ៖

- ក្នុងការបង្ការឬព្យាបាលជំងឺ
- ស្រាវជ្រាវវេជ្ជសាស្ត្រឱសថសាស្ត្រ ឬធ្វើពេទ្យវិនិច្ឆ័យ
- កែប្រែ ឬទ្រទ្រង់មុខងារនៃសរីរាង្គ ។

ត្រូវបានចាត់ទុកជាបសុឱសថដែររួមមានសេរ៉ូមប្ល៉ាក់សាំងសត្វឈាម ឬផលិតផលដែលបានមក ពីឈាមសត្វ ឱសថបុរាណ ផលិតផលដែលផ្សំឡើងដោយមានជាតិពុល ដែលមានក្នុងបញ្ជីកំណត់ ក្នុងប្រកាសរបស់រដ្ឋមន្ត្រីក្រសួងកសិកម្មរុក្ខាប្រមាញ់ និងនេសាទ ។

២៧-**ផលិតផលមានដើមកំណើតពីសត្វ** សំដៅដល់ ៖

ផលិតផលមានដើមកំណើតពីសត្វសម្រាប់មនុស្សបរិភោគដែលរួមមានសាច់សត្វស្រស់ ផលិតផលសាច់សត្វស្អាត ផលិតផលស្អិត ទឹកដោះ ផលិតផលទឹកដោះ និងទឹកឃ្មុំ



Handwritten signature or mark.

- ផលិតផលមានដើមកំណើតពីសត្វសម្រាប់ប្រើប្រាស់ក្នុងកសិកម្ម និងឧស្សាហកម្ម
- ផលិតផលមានដើមកំណើតពីសត្វសម្រាប់ប្រើប្រាស់ក្នុងការផលិតឱសថ ឬកាត់ដែល រួមមានសរីរាង្គសត្វជាលិកា និងសារធាតុរាវសរីរាង្គដែលត្រូវបានប្រើប្រាស់ក្នុងការផលិតឱសថ ឬ សម្ភារៈកាត់
- ផលិតផលមានដើមកំណើតពីសត្វប្រើប្រាស់សម្រាប់ការផលិត លាយផ្សំចំណីសត្វដែល មានជាអាទិ៍ ម្សៅសាច់ ម្សៅថ្លើម ម្សៅផ្លឹង ម្សៅឈាម ម្សៅត្រី ម្សៅរោមសត្វ ខ្លាញ់សត្វ ផលិតផល ទឹកដោះ ។

២៨-ផលិតផលសត្វ សំដៅដល់ផ្ទាំងសាច់ ឬផ្នែកណាមួយនៃផ្ទាំងសាច់ផលិតផលមានដើមកំណើត ពីសត្វ ត្រីធាតុសេនេទិកសត្វ ត្រីធាតុរោគសាស្ត្រសត្វ លាមកសត្វ និងទឹកមូត្រ ។

២៩-ផលិតផលសាច់ សំដៅដល់សាច់ដែលត្រូវបានធ្វើប្រព្រឹត្តកម្មដោយបម្លែងលក្ខណៈសរីរៈ លក្ខណៈរូប និងលក្ខណៈគីមីសរីរៈរបស់វា ។

៣០-ភាពរាសន្តនៃជំងឺសត្វ សំដៅដល់វត្តមាននៃការផ្ទុះ ឬអាចផ្ទុះជំងឺវិញ្ញត្តិ ។

៣១-ភ្នាក់ងារបសុពេទ្យ សំដៅដល់នីតិវិធីដែលមានសញ្ញាបត្រកម្រិតបឋមផ្នែកផលិតកម្មសត្វ និងបសុព្យាបាល ឬសញ្ញាបត្រសមមូល ។

៣២-មន្ត្រីអធិការកិច្ចសុខភាពសត្វ និងផលិតកម្មសត្វ សំដៅដល់បុគ្គលទ្រទ្រង់របស់រដ្ឋដែល ត្រូវបានការអនុញ្ញាតពីរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ដើម្បីអនុវត្តការត្រួតពិនិត្យ អនាម័យបសុព្យាបាល អនុវត្តវិធានការអនាម័យ ទប់ស្កាត់ អង្កេតតាមដានធ្វើរបាយការណ៍លើវិស័យ សុខភាពសត្វ និងផលិតកម្មសត្វ និងការងារពាក់ព័ន្ធដទៃទៀត ។

៣៣-មន្ត្រីព្យាបាលសត្វ សំដៅដល់មន្ត្រីពេទ្យសត្វ និងកន្លែងពិនិត្យព្យាបាលសត្វគ្រប់ខ្នាតរបស់រដ្ឋ និងឯកជន ។

៣៤-អោក់ទីហ្វ សំដៅដល់សារធាតុដែលធ្វើប្រតិកម្មដោយផ្ទាល់ ឬធ្វើប្រតិកម្មចម្លង សម្រាប់ប្រើ ប្រាស់ក្នុងការធ្វើតេស្ត វិភាគ និងធ្វើរោគវិនិច្ឆ័យនៅក្នុងមន្ទីរពិសោធន៍ ។

៣៥-វត្ថុធាតុរោគសាស្ត្រ សំដៅដល់ផ្នែកណាមួយ ឬទាំងមូលនៃជាលិកា ឬសរីរាង្គដែលមាននៅលើ សត្វរស់ ឬសត្វស្លាប់ និងដែលមានបម្រែបម្រួលខុសប្រក្រតីទាំងលក្ខណៈ រូបលក្ខណៈគីមី ឬ លក្ខណៈជីវៈហើយសង្ស័យថាមានរោគមានភ្នាក់ងារចម្លងជំងឺឆ្លង ឬជំងឺប៉ារ៉ាស៊ីត ។

៣៦-វត្ថុធាតុដើម សំដៅដល់ផលិតផលមានប្រភពពីបន្លែរុក្ខជាតិ ឬសត្វស្ថិតក្នុងលក្ខខណ្ឌធម្មជាតិ ស្រស់ ស្អាត ផ្អាប់ ឬរក្សាទុកឲ្យបានយូរផលិតផលមានប្រភពពីការកែច្នៃឧស្សាហកម្ម និងសារធាតុ ឬសរីរាង្គសត្វសរីរាង្គដោយផលិតផលទាំងអស់នេះ សម្រាប់ប្រើប្រាស់ជាចំណីសត្វ ។



៣៧-វត្តមានភាព សំដៅដល់សត្វទាំងមូលផ្នែកណាមួយ ឬសរុបរួមណាមួយរបស់សត្វឈាមស្បែកស្នែង សំបោរឈាមក្រហមត្រជាក់ផលិតផលសត្វ ផលិតផលសាច់ បសុឱសថចំណីសត្វ ដែលត្រូវបានយក ទៅធ្វើវិភាគ ។

៣៨-វិញ្ញាបនបត្របសុព្យាបាល សំដៅដល់លិខិតបញ្ជាក់ជាផ្លូវការ ចេញដោយអាជ្ញាធរមាន សមត្ថកិច្ចលើវិស័យសុខភាពសត្វ និងផលិតកម្មសត្វនៃប្រទេសណាមួយដែលពិពណ៌នាអំពីតម្រូវ ការសុខភាពសត្វ ឬសុខភាពសាធារណៈដែលធ្វើចំពោះសត្វ ឬផលិតផលសត្វសម្រាប់ចរាចរណ៍ ដោយអនុលោមទៅតាមលក្ខខណ្ឌបទដ្ឋានបច្ចេកទេសរបស់អង្គការសុខភាពសត្វពិភពលោក ។

៣៩-វិធានការអនាម័យ សំដៅដល់វិធានការដើម្បីការពារសុខភាពសត្វ ឬសុខភាពមនុស្ស ឬបរិស្ថាន ពីហានិភ័យដែលកើតឡើងដោយសារការនាំចូល ការបង្កើត និងការសាយភាយភ្នាក់ងារជីវសាស្ត្រ គឺមីសាស្ត្រ ឬរូបសាស្ត្រ ។ វិធានការមានជាអាទិ៍ការសង្កេត ស្រាវជ្រាវ ការដាក់ឱ្យនៅដោយឡែក ចត្តាឡីស័កការបង្ការ និងការព្យាបាល ការសម្អាត ការសម្លាប់ ការកម្ទេចចោលមេរោគ និងសត្វចង្រៃ ។

៤០-សក្តានុពល សំដៅដល់ទីកន្លែងដែលសត្វត្រូវបានពិយាគយកសាច់ផលិតផលសត្វ ដើម្បី ធ្វើអាជីវកម្ម ។

៤១-សត្វ សំដៅដល់ចំនីកសត្វ បក្សី ឬឃ្មុំ ។

៤២-សាច់ សំដៅដល់ផ្នែកទាំងអស់របស់សត្វ ដែលអាចបរិភោគបាន ។

៤៣-សារធាតុបន្ថែម សំដៅដល់សារធាតុ ដែលត្រូវបានដាក់បន្ថែមទៅក្នុងវត្ថុធាតុដើម ឬចំណីសត្វ ក្នុងគោលបំណងកែប្រែសជាតិ ក្លិន រូបរាង ឬលក្ខណៈរូបសាស្ត្រដទៃទៀត ឬដើម្បីបង្កើនភាព រំលាយអាហារការស្រូបយក ឬភាពធន់នឹងការខូចខាត ។

៤៤-សារធាតុសកម្ម សំដៅដល់សារធាតុចាំបាច់ចម្បងដែលមាននៅក្នុងបសុឱសថ ឬចំណីសត្វ ។

៤៥-សុខភាពសាធារណៈបសុព្យាបាល សំដៅដល់រាល់សកម្មភាពនៅក្នុងវិស័យសុខភាពសត្វ និងផលិតកម្មសត្វក្នុងគោលបំណងទប់ស្កាត់ និងលុបបំបាត់ជំងឺស៊ីណូស និងការពារសុវត្ថិភាពម្ហូប អាហារ ។

៤៦-សុខុមាលភាពសត្វ សំដៅដល់ស្ថានភាព ឬលក្ខខណ្ឌរស់នៅរបស់សត្វដូចជា សត្វមានសុខភាព ល្អ ផ្តល់ចំណីអាហារគ្រប់គ្រាន់ រស់នៅមានសុវត្ថិភាព មានជម្រកសមរម្យ ការចិញ្ចឹម ការប្រើប្រាស់ ការដឹកជញ្ជូន និងការពិយាគតាមបែបមនុស្សធម៌ ។

៤៧-ស្ថានីយចត្តាឡីស័ក សំដៅដល់ទីកន្លែងប្រមូលផ្តុំរក្សាសត្វ ឬផលិតផលសត្វដែលត្រូវបាន រក្សាទុកនៅដាច់ដោយឡែក ដើម្បីចាត់វិធានការបសុព្យាបាលដោយអនុលោមតាមបទដ្ឋាន អន្តរជាតិ ស្ថិតក្រោមការត្រួតពិនិត្យរបស់អង្គភាពជំនាញទទួលបន្ទុកផលិតកម្ម និង



Handwritten signature or mark.

៤៨- សុពលភាពផ្គត់ផ្គង់ចែកចាយ សំដៅដល់ការងារក្រោយការចុះបញ្ជី ដែលអនុវត្តចំពោះ រូបវន្តបុគ្គល ឬនីតិបុគ្គលដែលកាន់លិខិតអនុញ្ញាតឲ្យធ្វើការនាំចូល ការផលិត ការលាយផ្សំ ឬការ វេចខ្ចប់ជាថ្មីបសុឱសថ ឬចំណីសត្វ ដើម្បីទទួលបាននូវសិទ្ធិធ្វើការផ្គត់ផ្គង់ចែកចាយនៅក្នុងព្រះ- រាជាណាចក្រកម្ពុជានៅក្រោយពេលដែលលទ្ធផលវិភាគលើវត្ថុវិភាគ ដែលត្រូវបានមន្ត្រីអធិការកិច្ច មានសមត្ថកិច្ចធ្វើការត្រួតពិនិត្យដើមគ្រា ដើម្បីផ្ទៀងផ្ទាត់ឡើងវិញលើបមាណីយ និងលក្ខខណ្ឌ បទដ្ឋានបច្ចេកទេស ឃើញថាពុំមានភាពប្រែប្រួលខុសពីការបញ្ជាក់អះអាងនៅពេលស្នើសុំការចុះ បញ្ជីហើយអ្នកកាន់លិខិតអនុញ្ញាតបានអនុវត្តតាមគ្រប់ការតម្រូវបមាណីយ និងលក្ខខណ្ឌបទដ្ឋាន បច្ចេកទេសដែលកំណត់ដោយច្បាប់នេះ ។

៤៩- ស្លាកសញ្ញាព័ត៌មាន សំដៅដល់ស្លាកសញ្ញាដែលសរសេរចុះពុម្ព ឬជាត្រាហ្វូកមានឈ្មោះ ពាណិជ្ជសញ្ញា សមាសធាតុ របៀបប្រើប្រាស់ កាលបរិច្ឆេទ ។ល។ សម្រាប់ភ្ជាប់ទៅនឹងផលិតផល សត្វ ផលិតផលសាច់ចំណីសត្វវត្ថុធាតុដើម និងសារធាតុបន្ថែមសម្រាប់ការផលិតនិងការលាយផ្សំ បសុឱសថ ចំណីសត្វ សារធាតុសកម្ម ឬសមាសធាតុបសុឱសថ នៅលើសំបកវេចខ្ចប់ផ្នែកខាង ក្នុង ឬខាងក្រៅ ដូចជាដប កំប៉ុង អំពូល បារ ថង់ ប្រអប់ ។ល។

៥០- អត្តសញ្ញាណកម្មសត្វ សំដៅដល់ការប្រើប្រាស់លើគ្រប់មធ្យោបាយដើម្បីកំណត់អត្តសញ្ញាណ សត្វ ដើម្បីផ្តល់ភាពងាយស្រួលដល់ការគ្រប់គ្រងស្ថិតិសត្វ ចរាចរណ៍សត្វ ព្រមទាំងផ្តល់ភាពងាយ ស្រួលដល់ការធ្វើពាណិជ្ជកម្មសត្វ ការត្រួតពិនិត្យអនាម័យសត្វ ការទប់ស្កាត់ជំងឺឆ្លងរាលដាល និង ការសម្គាល់កម្មសិទ្ធិសត្វ ។

៥១- អធិការកិច្ច សំដៅដល់ការចុះត្រួតពិនិត្យ ចាត់វិធានការបច្ចេកទេស និងវិធានការច្បាប់លើសកម្ម ភាព និងទីកន្លែងចិញ្ចឹមសត្វ ទីកន្លែងបង្កាត់ពូជសត្វ មន្ទីរព្យាបាលសត្វ ទីកន្លែងប្រមូលផ្តុំរក្សាសត្វ ទីកន្លែងអាជីវកម្មសត្វ សត្វឃាតដ្ឋាន ទីកន្លែងកែច្នៃផលិតផលសត្វ ទីកន្លែងប្រមូលផ្តុំ ឬលក់ផលិត ផលសត្វ ទីកន្លែងផលិតលាយផ្សំ ឬលក់ចំណីសត្វ និងទីកន្លែងផលិតលាយផ្សំ ឬលក់បសុឱសថ ឬទីកន្លែងដទៃទៀតដែលពាក់ព័ន្ធវិស័យសុខភាពសត្វ និងផលិតកម្មសត្វ ។

៥២- អាជីវកម្មសត្វ សំដៅដល់ការទិញ លក់ ដូរ ដឹកជញ្ជូន និងពិឃាតសត្វ ។

៥៣- អ្នកបច្ចេកទេសបសុពេទ្យ សំដៅដល់នីតិជនដែលមានសញ្ញាបត្របរិញ្ញាបត្ររងបច្ចេកវិទ្យា និងគ្រប់គ្រងកសិកម្មផ្នែកវិទ្យាសាស្ត្រ និងវេជ្ជសាស្ត្រសត្វ ឬសញ្ញាបត្រមធ្យមផ្នែកផលិតកម្ម និង បសុព្យាបាល ឬសញ្ញាបត្រសមមូល ។

